



**ឯកសារដើម**  
**ORIGINAL/ORIGINAL**  
 ថ្ងៃ ម៉ោង (Date): 25-Mar-2015, 13:38  
 CMS/CFO: Sann Rada

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**អង្គជំនុំជម្រះវិសាមញ្ញក្នុងតុលាការកម្ពុជា**  
 Extraordinary Chambers in the Courts of Cambodia  
 Chambres Extraordinaires au sein des Tribunaux Cambodgiens

Kingdom of Cambodia  
 Nation Religion King  
 Royaume du Cambodge  
 Nation Religion Roi

**អង្គជំនុំជម្រះសាលាដំបូង**

Trial Chamber  
Chambre de Premiere instance

**កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី**

**ជំនុំជម្រះក្តីនៅដំណាក់កាលពីរ**

**សាធារណៈ**

សំណុំរឿងលេខ ០០២/១៩-០៩-២០០៧/អវតក/អជសដ

**ថ្ងៃទី១៩ ខែមីនា ឆ្នាំ២០១៥**

**ម៉ោង ០៩:០៩នាទី**

**សវនាការលើកទី២៦១**

**ចៅក្រមសាលាដំបូង៖**

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍  
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី  
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)  
(Judge Martin KAROPKIN)

**ក្រឡាបញ្ជីសាលាដំបូង៖**

- កញ្ញា ម៉ាដាលេណា ហ្គេហ្សឺ  
(Ms. Maddalena Ghezzi)

កញ្ញា ជា ស៊ីវីហ័ង

**ការិយាល័យសហព្រះរាជអាជ្ញា៖**

- កញ្ញា សុង ឆន្ទី
- លោក សេង លាង
- លោក ខេល លីសាក់ (Mr. Dale LYSAK)

**ជនជាប់ចោទ៖**

- លោក នួន ជា
- លោក ខៀវ សំផន

**មេធាវីការពារជនជាប់ចោទ នួន ជា៖**

- លោក សុន អរុណ
- លោក សួន វិសាល
- លោក វិចទ័រ កូប៉េ (Mr. Victor KOPPE)

**មេធាវីការពារជនជាប់ចោទ ខៀវ សំផន៖**

លោក គង់ សំអុន

លោក អាកទួរ វ៉ែកគែន

*(Mr. Arthur VERCKEN)*

**មេធាវីប្រចាំការលោក ខៀវ សំផន៖**

លោកស្រី ទូច វរលីក្ស

លោក ខលវីន សោនដឺស

*(Mr Calvin SAUNDERS)*

**មេធាវីតំណាងដើមបណ្តឹងរដ្ឋប្បវេណី៖**

លោកស្រី ម៉ារី ហ្គីរ៉ូដឺ *(Ms. Marie GUIRAUD)*

លោក ឡោ ជុនធី

លោក ហុង គីមសួន

លោក វ៉ែន ពៅ

លោកស្រី ទី ស្រីនណា

លោកស្រី ស៊ីន សុវ៉ែន

**ផ្នែកគ្រប់គ្រងតុលាការ៖**

លោក អ៊ិច អរុណ

លោកស្រី ស្ន សុទ្ធាវី

អង្គជំនុំជម្រះវិសាមញ្ញក្នុងតុលាការកម្ពុជា  
 អង្គជំនុំជម្រះសាលាដំបូងៈ សវនាការលើកទី២៦១  
 សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ  
 ថ្ងៃទី១៩ ខែមីនា ឆ្នាំ២០១៥

ទំព័រ ៤

**បញ្ជីឈ្មោះអ្នកនិយាយ៖**  
 ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
លោក ខេល លីសាក់	អង់គ្លេស
លោក វ៉ិចទ័រ កូប៉េ	អង់គ្លេស
លោកស្រី ម៉ារី ហ្គីរ៉ូដ	បារាំង
លោក គង់ សំអុន	ខ្មែរ
លោក អាកទ្វរ វ៉ែកតែន	បារាំង
លោក វៀល សន (2-TCW-860)	ខ្មែរ

**ឧបសម្ព័ន្ធ**

**ការសួរដេញដោលនៅសវនាការ៖ លោក វៀង សន (2-TCW-860)**

សួរដោយលោក គង់ សំអុន ផ្ដើមពី .....ទំព័រ ៣

សួរដោយលោក អាកឡូ វ៉ែកគែន ផ្ដើមពី .....ទំព័រ ១២

**កិច្ចដំណើរការនីតិវិធី**

1  
2  
3  
4  
5  
6  
7  
8  
9  
10  
11  
12  
13  
14  
15  
16  
17  
18  
19  
20  
21  
22  
23  
24  
25

(ចៅក្រមចូលក្នុងបន្ទប់សវនាការ)

[០៩:០៩:២២]

**ប្រធានអង្គជំនុំជម្រះ**

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ នៅថ្ងៃនេះអង្គជំនុំជម្រះនឹងបន្តធ្វើសវនាការស្តាប់សក្ខីកម្មសាក្សី រៀល សន បញ្ចប់ ហើយនិងអាចចាប់ផ្តើមស្តាប់សក្ខីកម្មសាក្សីដែលមានរហស្សនាម 2-TCW-822។ ហើយមូលហេតុដែលយើងប្រើពាក្យ “អាច” នេះដោយសារគាត់មានបញ្ហាសុខភាព បញ្ហាសម្ពាធឈាមឡើងខ្ពស់កាលពីម្សិលមិញ។ ហើយថ្ងៃនេះ ព្រឹកនេះគ្រូពេទ្យកំពុងតែពិនិត្យតាមដាននូវសុខភាពរបស់គាត់ ដើម្បីវាយតម្លៃថាគាត់អាចផ្តល់សក្ខីកម្មនៅពេលវេលាចុងក្រោយនៃដំណើរការសវនាការថ្ងៃនេះដែរឬយ៉ាងណា។ ហើយទី២ គឺអង្គជំនុំជម្រះបានជម្រាបជូនភាគីរួចហើយម្សិលមិញ គឺថានៅសវនាការថ្ងៃនេះ យើងមានពេល យើងនឹងស្តាប់សារណាផ្ទាល់មាត់របស់ភាគីលើសំណើសុំរបស់មេធាវីនាំមុខតំណាងដើមបណ្តឹងរដ្ឋប្បវេណី ដែលសុំឱ្យអង្គជំនុំជម្រះស្តាប់នូវសក្ខីកម្មដើមបណ្តឹងរដ្ឋប្បវេណី D22/2500 ដែលមានឯកសារ E344 និង E344.1 ដោយរួមទាំងសុំទទួលយកឯកសារថ្មីពាក់ព័ន្ធជាមួយនឹងបញ្ហាសំណើសុំស្តាប់សក្ខីកម្មដើមបណ្តឹងរដ្ឋប្បវេណីនោះផងសូមភាគីជ្រាប។

ក្រឡាបញ្ជីសវនាការកញ្ញា ជា ស៊ីវហាំង ឡើងរាយការណ៍អំពីស្ថានភាពវត្តមាន អវត្តមានភាគីនិងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

**ក្រឡាបញ្ជី**

សូមគោរពលោកប្រធាន! សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោមសាលសវនាការនេះ ដោយលោកបានស្នើសុំលះបង់សិទ្ធិមានវត្តមានដោយផ្ទាល់ ពីបន្ទប់សវនាការ។ លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវមកផ្តល់សក្ខីកម្មបន្តបញ្ចប់នៅថ្ងៃនេះគឺលោក រៀល សន។ លោក និងលោកមេធាវីប្រឹក្សាលោក ឌុច ផារី មានវត្តមានរួចហើយនៅក្នុងបន្ទប់សវនាការនេះ។ នៅថ្ងៃនេះមានសាក្សីបម្រុង

1 មួយរូបដែលមានរហស្សនាម 2-TCW-822។ សាក្សីបានបញ្ជាក់ថា តាមសមត្ថភាពដែលគាត់អាចដឹង  
2 គឺគាត់មិនមានទំនាក់ទំនងញាតិលោហិត ឬញាតិពន្ធដាមួយនឹងជនជាប់ចោទទាំងពីររូប គឺលោក នួន ជា  
3 និងលោក ខៀវ សំផន ឬភាគីដើមបណ្តឹងរដ្ឋប្បវេណីណាមួយដែលត្រូវបានទទួលស្គាល់នៅក្នុងរឿងក្តី  
4 នេះទេ។ សាក្សីនឹងធ្វើសម្បថនៅចំពោះមុខលោកតាដំបងដែកនៅវេលាម៉ោងដប់ប្រាំពីរនេះ។

5 អរគុណលោកប្រធាន។

6 [០៩:១២:២៧]

7 **ប្រធានអង្គជំនុំជម្រះ**

8 បាទ អរគុណ។

9 ហើយឥឡូវនេះ អង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា ជាមុនសិន។  
10 អង្គជំនុំជម្រះបានទទួលលិខិតសុំលះបង់សិទ្ធិចូលរួមក្នុងសវនាការដោយផ្ទាល់ក្នុងបន្ទប់សវនាការនេះ  
11 របស់ជនជាប់ចោទ នួន ជា ចុះថ្ងៃទី១៩ ខែមីនា ឆ្នាំ២០១៥ ដែលបានបញ្ជាក់ថា ដោយគាត់មានបញ្ហា  
12 សុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទង់អារម្មណ៍បានយូរ និងដើម្បីមាន  
13 លទ្ធភាពចូលរួមសវនាការនាពេលខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូលរួម និង មានវត្ត  
14 មានដោយផ្ទាល់ក្នុងបន្ទប់សវនាការ នៅថ្ងៃទី១៩ ខែមីនា ២០១៥។

15 មេធាវីការពារក្តីរបស់ខ្លួនបានប្រាប់អំពីផលប៉ះពាល់នៃការលះបង់សិទ្ធិនេះថា ការលះបង់សិទ្ធិ  
16 នេះ មិនអាចបកស្រាយថា ជាការលះបង់សិទ្ធិរបស់ខ្លួនក្នុងការកាត់សេចក្តីដោយយុត្តិធម៌ ឬក៏សិទ្ធិក្នុង  
17 ការជំទាស់ទៅនឹងភស្តុតាងក្នុងការដាក់បង្ហាញ ឬដាក់ជូនតុលាការនេះគ្រប់ពេលវេលានៃសវនាការលើ  
18 រូបខ្លួនឡើយ។ បានឃើញកំណត់ហេតុពិនិត្យសុខភាពរបស់ជនជាប់ចោទ នួន ជា ដែលធ្វើឡើងដោយ  
19 គ្រូពេទ្យប្រចាំការពិនិត្យព្យាបាល ថែទាំសុខភាពជនជាប់ចោទនៅ អ.វ.ត.ក ចុះថ្ងៃទី១៩ ខែមីនា ឆ្នាំ  
20 ២០១៥ បានកត់សម្គាល់ថា ស្ថានភាពសុខភាពរបស់លោក នួន ជា មានអាការៈឈឺចង្កេះរ៉ាំរ៉ៃ វិលមុខ  
21 មិនអាចអង្គុយបានយូរ ហើយនិងផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូល  
22 រួមតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។ ផ្អែកលើមូលដ្ឋាននេះ និង  
23 យោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គជំនុំជម្រះយល់ព្រមនឹងអនុញ្ញាតឱ្យ  
24 ជនជាប់ចោទ នួន ជា នៅបន្តតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅ  
25 ក្រោមសាលសវនាការនេះតាមរយៈឧបករណ៍សោតទស្សន៍សម្រាប់រយៈពេលសវនាការពេញ១ថ្ងៃនេះ។

1 ដោយលោក នួន ជា លះបង់សិទ្ធិចូលរួមក្នុងកិច្ចដំណើរសវនាការដោយផ្ទាល់នៅក្នុងបន្ទប់សវនាការនេះ។

2 [០៩:១៤:១៤]

3 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទរូបនេះ អាច  
4 ចូលរួមនិងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាលសវនាការ  
5 នេះ ក្នុងអំឡុងពេលនៃដំណើរការសវនាការសម្រាប់ថ្ងៃនេះ។

6 ហើយមុននឹងផ្តល់វេទិកាជូនទៅក្រុមមេធាវីការពារក្តី ខៀវ សំផន អង្គជំនុំជម្រះសូមបង្គាប់ឱ្យ  
7 ក្រឡាបញ្ជីសវនាការសហការជាមួយនឹងអង្គភាពគាំពារសាក្សី និងអ្នកជំនាញ ក្នុងការប្រាប់ និងជម្រាប  
8 ដល់សាក្សីដែលមានរហស្សនាម -- សាក្សីបម្រុង TCW-822 ដើម្បីឱ្យដឹងលទ្ធផល លទ្ធភាពនៃការ  
9 អាចដំណើរការផ្តល់សក្ខីកម្មនៅចំពោះមុខសវនាការបានដែរឬយ៉ាងណា។ ហើយជម្រាបគាត់ផងថា  
10 បើសិនបើស្ថានភាពសុខភាពគាត់មិនអំណោយផលមិនអាច ទំនងជាមិនអាចផ្តល់សក្ខីកម្មបានទេ ឱ្យ  
11 រាយការណ៍មកអង្គជំនុំជម្រះឱ្យបានមុនពេលដែលអង្គជំនុំជម្រះនឹងបញ្ចប់ការស្តាប់សក្ខីកម្មសាក្សី  
12 រៀល សន។

13 បាទ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី ខៀវ សំផន ដើម្បីមានឱកាសតាំង  
14 សំណួរដេញដោលចំពោះសាក្សី រៀល សន។ សូមអញ្ជើញ!

15 [០៩:១៥:៣២]

16 **លោក គង់ សំអុន៖**

17 បាទ សូមអរគុណលោកប្រធាន។

18 **ការតាំងសំណួរដោយសហមេធាវីការពារក្តី**

19 **សួរបន្តដោយលោក គង់ សំអុន៖**

20 **ស៖** លោកសាក្សីខ្ញុំសុំអនុញ្ញាតបន្តសំណួររបស់ខ្ញុំ។ កាលពីម្សិលមិញយើងបានពិភាក្សាអំពីការ  
21 ទទួលខុសត្រូវរបស់លោក ហើយក៏មានរចនាសម្ព័ន្ធរបស់មន្ទីរពេទ្យស្រុកដែលលោកធ្វើការ។ ឥឡូវខ្ញុំ  
22 ចង់សួរបន្ថែមទាក់ទងទៅនឹងក្រុមសីលធម៌របស់ពេទ្យ។ ខ្ញុំចង់ដឹងថា តើនៅក្នុងមន្ទីរពេទ្យរបស់លោក  
23 មានការប្រជុំពិភាក្សាទៅលើការគោរពវិន័យចំពោះពេទ្យក្នុងការផ្តល់សេវាដល់សាធារណជនទេនៅ  
24 ពេលនោះ?

25

1 **លោក រៀល សនៈ**

2 **ឆ៖** បាទ នៅពេលនោះគឺប្រជុំការងារក្រុមសីលធម៌នេះគឺ ខ្ញុំបាទប្រជុំរៀងរាល់សប្តាហ៍។ បើ  
3 ទោះបីអត់មានបញ្ហាអីក៏ប្រជុំដែរ ប្រជុំថ្ងៃហ្នឹងហើយ ណាត់គ្នាប្រជុំថ្ងៃក្រោយទៀតដាក់ថ្ងៃប្រជុំ ដើម្បីកុំ  
4 ឱ្យខ្វះវិន័យ បុគ្គលិកខ្វះវិន័យនៅក្នុងមន្ទីរពេទ្យ។ ទោះបីជាមានរវល់មហាញ្ញកយ៉ាងណាក៏ដោយចុះ ក៏ខ្ញុំ  
5 ត្រូវតែប្រជុំដែរ ព្រោះខ្លាចអាវិន័យហ្នឹងវាខ្ចាត់ខ្ចាត់ តែមួយថ្ងៃខ្ចាត់ខ្ចាត់បានហើយ។

6 [០៩:១៧:១៨]

7 **ស៖** បាទ សូមអរគុណ។ លោកអាចបញ្ជាក់អំពីវិន័យដែលលោកមានសម្រាប់បុគ្គលិកពេទ្យ  
8 នៅក្នុងមន្ទីរពេទ្យរបស់លោកបានទេ មានជាអ្វីខ្លះ?

9 **ឆ៖** បាទ វិន័យនៅក្នុងមន្ទីរពេទ្យមានវិន័យឱ្យបុគ្គលិកពេទ្យហ្នឹងសុភាពរាបសាជាមួយនឹងអ្នក  
10 ជំងឺ ចាក់ថ្នាំក៏ ពេលចាក់ថ្នាំហ្នឹងក៏មិនឱ្យមានបញ្ហា និយាយរួមមួយក្រុមសីលធម៌របស់ពេទ្យហ្នឹង ទាំង  
11 អស់។

12 **ស៖** តើលោកអាចបញ្ជាក់បានទេថា ក្នុងរយៈពេលដែលលោកធ្វើការនៅក្នុងមន្ទីរពេទ្យហ្នឹង  
13 ដែលមានករណីណាមួយដែលទាក់ទងទៅនឹងការល្មើសវិន័យ ឬក៏ក្រុមសីលធម៌ពេទ្យដែរទេ? ហើយ  
14 លោកចាត់វិធានការដូចម្តេចចំពោះបុគ្គលិកពេទ្យដែលមានបញ្ហាបែបនេះ?

15 **ឆ៖** បាទ បញ្ហានេះមានតើ! នៅក្នុងមន្ទីរពេទ្យខ្ញុំមាន។ មានបញ្ហាមួយខុសសីលធម៌ នារីហើយ  
16 និងនារី មួយប្តីមួយប្រពន្ធ។ អីចឹង ខ្ញុំបាទសុំចៅហ្វាយស្រុកប្តូរមួយចេញពីកន្លែង ប្តីចេញពីកន្លែងខ្ញុំទៅ  
17 នៅប្រពន្ធហ្នឹង ហើយប្តីនោះទៅនៅពេទ្យ អង្កាល់ហ្នឹងខ្ញុំភ្លេចហើយមិនដឹងទៅនៅពេទ្យណា។

18 **ស៖** ករណីនេះ លោកចង់និយាយអំពីមនុស្សស្រីពីរនាក់ស្រឡាញ់គ្នា។ តើអីចឹងមែនទេ?

19 **ឆ៖** បាទ ស្រឡាញ់អ្នកភេទដូចគ្នា។

20 **ស៖** បាទ ខ្ញុំសំណួររបស់ខ្ញុំ ខ្ញុំសួរទាក់ទងទៅនឹងការអនុវត្តក្រុមសីលធម៌ពេទ្យ។ តើអ្វីដែលជា  
21 ការអនុវត្តផ្នែកវិជ្ជាជីវៈពេទ្យ ដែលលោកគិតថា មានអំពើល្មើសណាមួយទាក់ទងទៅនឹងការអនុវត្តក្រុម  
22 សីលធម៌ពេទ្យ ឬក៏វិន័យពេទ្យដែលលោកបានអប់រំបុគ្គលិករបស់លោកនោះ។ តើមានករណីបែបហ្នឹង  
23 ទេ? ហើយជាករណីអ្វីដែរ?

24 [០៩:២០:១៨]

25 **ឆ៖** បាទ កាលនោះដូចជាគ្មានទេ បើមានប៉ុន្មានគាត់ពិតគឺគ្មានហ្នឹង បើផ្នែកនារីគេមានក៏គេ



1 រាយការណ៍ប្រាប់ខ្ញុំផ្នែកបុរសដែរ ហើយបើខ្ញុំផ្នែកបុរសមានបញ្ហាហ្នឹងក៏រាយការណ៍ប្រាប់គេផ្នែកនារី  
2 ដែរ។

3 ស៖ បាទ សូមអរគុណ។ ទាក់ទងករណីផ្តល់សេវា ឧទាហរណ៍មានការទទួលពាក្យបណ្តឹងពី  
4 អ្នកជំងឺ ពីការដែលពេទ្យសម្តីមិនល្អ ឬក៏មានការប្រព្រឹត្តិណាមួយមិនគប្បីចំពោះអ្នកជំងឺ តើមានករណី  
5 បែបហ្នឹងទេ?

6 ឆ៖ បាទមានដែរ កាលនឹងមានដែរ បុគ្គលិកក្មេងៗច្រើនតែខុសពាក្យសម្តីហ្នឹង ប៉ុន្តែខ្ញុំបាទ  
7 យើងខ្ញុំនឹងហៅមកអប់រំណែនាំភ្លាម។

8 ស៖ លោកអាចពន្យល់អង្គជំនុំជម្រះថាលោកអប់រំយ៉ាងដូចម្តេចបានទេ?

9 ឆ៖ បាទគ្រាន់តែប្រាប់អ្នកដែលធ្វើខុសហ្នឹងថា ឲ្យលែងធ្វើអីចឹងទៀត ខ្លឹមតែបន្តិចហ្នឹងឲ្យទៅ  
10 វិញទៅ។ មិនមានដាក់ទោសដាក់ពន្ធនាគារ ដាក់ទណ្ឌកម្មអីទេ។

11 ស៖ ក្នុងការគ្រប់គ្រងបុគ្គលិកពេទ្យ លោកដឹងថាតើបុគ្គលិកពេទ្យរបស់លោកមកពីតំបន់ណា  
12 ខ្លះទេ?

13 ឆ៖ បាទដឹងបុគ្គលិកពេទ្យខ្ញុំកាលនឹងគឺនៅតំបន់តាកែវទាំងអស់ មានតែនារី ហាន មួយដែល  
14 យើងលើកឡើងពីម្សិលមិញហ្នឹង ដែលគេបញ្ជូនមកហ្នឹង ថាផ្ទះនៅកំពង់ឆ្នាំង មានតែមួយហ្នឹង។

15 [០៩:២៣:០០]

16 ស៖ បាទ សូមអរគុណ។ ខ្ញុំសូមសួរលោកទាក់ទងទៅនឹងលោក ខៀវ សំផន វិញម្តង។ ក្នុង  
17 សក្ខីកម្មរបស់លោក នៅក្នុងលេខ E3/5511 ត្រង់ចម្លើយលេខ២៤។ លោកបានឆ្លើយថា ខ្ញុំសូមដក  
18 ស្រង់៖ “ខ្ញុំបានឃើញ ខៀវ សំផន នៅក្នុងពិធីរៀបការរបស់គាត់នៅភូមិចំបក់ពណ្ណារាយ (បច្ចុប្បន្នភូមិ  
19 ស្ទឹង) ឃុំខ្ពស់ត្របែក (បច្ចុប្បន្នភូមិអូរសារាយ) ប៉ុន្តែខ្ញុំមិនបាននិយាយជាមួយគាត់ទេ។” បាទមួយទៀត  
20 នៅក្នុងឯកសារនេះដដែល គឺនៅក្នុងសំណួរចម្លើយលេខ២។ លោកបានឆ្លើយថា នៅ -- សូមដកស្រង់  
21 “តំបន់នេះជាតំបន់បង្កើតខ្មែរក្រហម ហើយផ្ទះរបស់ តាម៉ុក ស្ថិតនៅក្នុងភូមិប្រគាប ឃុំត្រពាំងធំខាង  
22 ត្បូង។ ប្រជាជនបាននិយាយថាក្នុងអំឡុងឆ្នាំ១៩៥៧ ឬឆ្នាំ១៩៥៨ ខៀវ សំផន បានមកជួប តាម៉ុក។” ខ្ញុំ  
23 ចង់សួរបញ្ជាក់លោកថា តើកាលៈទេសៈនេះជាកាលៈទេសៈតែមួយ ឬក៏កាលៈទេសៈពីរដាច់ដោយឡែក  
24 ពីគ្នា ដែលលោកបានដឹងអំពីលោក ខៀវ សំផន?

25 ឆ៖ បាទកាលៈទេសៈនេះ គឺកាលៈទេសៈពីរ។ មួយតាំងពីឆ្នាំមិនទាន់រដ្ឋប្រហារ ហ្នឹងប្រជាជន

1 និយាយពី ខៀវ សំផន មកជួប តាម៉ុក។ ហើយមួយទៀតដែលខ្ញុំឃើញលោក ខៀវ សំផន ហ្នឹងគឺឃើញ  
2 មួយភ្លែត ដោយសារ ហើយខ្ញុំអត់ស្គាល់គាត់ទេ គឺដោយសារ យាយខឹម ប្រពន្ធតាម៉ុក ហ្នឹងចង្អុលប្រាប់  
3 ហើយក៏ខ្ញុំអូសកង់រត់ចេញមក។ តែប៉ុណ្ណឹង។ ពីរនេះខុសគ្នា។

4 [០៩:២៥:៥៧]

5 **ស៖** បាទ សូមអរគុណ។ ខ្ញុំចង់សួរបញ្ជាក់ថែមទៀតថា ក្នុងឯកសារដែលហ្នឹង ក្នុងសំណួរ  
6 ចម្លើយលេខ២ ដែលលោកបានបញ្ជាក់ថា មានប្រជាជននិយាយក្នុងអំឡុងឆ្នាំ១៩៥៧-៥៨ហ្នឹង។ លោក  
7 សំដៅដល់ការនិយាយជាលក្ខណៈទូទៅ ដែលព្រឹមត្រូវមួយទៅមាត់មួយ ឬមួយក៏លោកបានជួបបុគ្គល  
8 ណាម្នាក់ដែលនិយាយប្រាប់លោកជាក់លាក់ អំពីវត្តមានរបស់លោក ខៀវ សំផន មកជួបជាមួយ តាម៉ុក  
9 ហ្នឹង?

10 **ឆ៖** បាទ ប្រជាជនទូទៅនិយាយទេ និយាយហែៗតៗគ្នា អ្វីអីអីចឹង ព្រោះអង្គាល់ហ្នឹងវាមាន  
11 រឿង។ ក្នុងសង្គមនិងកាលហ្នឹងកំពុងច្របូកច្របល់។ អីចឹងប្រជាពលរដ្ឋសាកសួរគ្នា ប្រជុំគ្នា សួរអី  
12 អីចឹងទៅ។ ចេះតែនិយាយ ហើយខ្ញុំកាលហ្នឹង។

13 **ស៖** បាទ សូមអរគុណ។ លោកអាចបញ្ជាក់កាលបរិច្ឆេទច្បាស់លាស់បានទេថា វាជាឆ្នាំ៥៧  
14 ឬឆ្នាំ៥៨ ឬមួយក៏វាជាចន្លោះដើមឆ្នាំ ចុងឆ្នាំ។ លោកអាចបញ្ជាក់បានទេ?

15 **ឆ៖** ខ្ញុំបាទមិនអាចបញ្ជាក់បានទេ ព្រោះយូរពេកទៅហើយ ភ្លេចបាត់អស់។ មិនសូវចាប់  
16 អារម្មណ៍ផង។

17 **ស៖** អម្បាញ់មិញនេះលោកបានបញ្ជាក់ថា មានបញ្ហាច្របូកច្របល់នៅក្នុងស្រុក។ តើលោក  
18 អាចបញ្ជាក់បានទេថា មានកាលៈទេសៈអ្វីដែលលោក ខៀវ សំផន ទៅជួប តាម៉ុក ហ្នឹង? លោកដឹងពី  
19 ដំណើររឿង ឬក៏មានការនិយាយពីដំណើររឿងដែលនាំឱ្យមានការជួបគ្នាហ្នឹងទេ?

20 **ឆ៖** បាទ ធាតុពិតទៅគឺប្រជាជនខ្លះ កាលហ្នឹងខ្ញុំនៅក្មេង ប្រជាជនចាស់ៗដឹងរឿង បានតែគេ  
21 ភ័យអ្វីអី ឡើងនិយាយចុះនិយាយឡើងហ្នឹង ខ្ញុំអង្គាល់ហ្នឹង ខ្ញុំនៅក្មេងអត់សូវដឹងអីដែរ។

22 [០៩:២៨:៥១]

23 **ស៖** បាទ សូមអរគុណ។ នៅក្នុងឆ្នាំ៥៧, ៥៨ហ្នឹង តើលោកដឹងថា លោក ខៀវ សំផន មាន  
24 តួនាទី ឬក៏មានឋានៈជាអ្វីដែរទេ បានជាមានការនិយាយអំពីលោក ខៀវ សំផន នៅពេលនោះ?

25 **ឆ៖** បើតាមខ្ញុំចាំមិនភ្លេចទេ ថាខ្ញុំនៅចាំបានថា កាលនឹងលោក ខៀវ សំផន រត់ចូលព្រៃបាត់

1 ទៅហើយ មិនដឹងនៅឯណា ប៉ុន្តែគេថារត់ចូលព្រៃ។

2 **ស៖** អីចឹងអំបិញលោកនិយាយថា លោក ខៀវ សំផន រត់ចូលព្រៃ។ បើអីចឹងវាជាការយល់  
3 ច្រឡំអំពីកាលបរិច្ឆេទ ហើយឆ្នាំនោះអាចជាឆ្នាំ៦៧, ៦៨។ ខ្ញុំនិយាយអីចឹងត្រឹមត្រូវទេ?

4 **ឆ៖** បាទ ត្រឹមត្រូវ ព្រោះ -- ប៉ុន្តែព្រោះខ្ញុំអីចេះ ខ្ញុំទ្រង់ភ្លេចភ្លាំង ភ្លេចមុខភ្លេចក្រោយដែរ ប៉ុន្តែ  
5 ធាតុពិតអីចឹង។

6 **ស៖** បាទ សូមអរគុណ។ ទាក់ទងទៅនឹងពេលវេលាដែលលោកបានឃើញលោក ខៀវ សំផន  
7 លោកបានឆ្លើយរួចហើយ ទាំងនៅក្នុងសក្ខីកម្មរបស់លោក ដូចខ្ញុំបានអានជូននៅក្នុងសំណួរ២៤នេះ  
8 ហើយនិងការឆ្លើយចំពោះមុខអង្គជំនុំជម្រះ។ ខ្ញុំមានសំណួរបន្ថែមទាក់ទងទៅនឹងព្រឹត្តិការណ៍នេះ ដោយ  
9 លោកបានបញ្ជាក់ថា លោក ខៀវ សំផន មកដើម្បីមានពិធីរៀបការរបស់គាត់។ លោកបានបញ្ជាក់ផង  
10 ដែរអំពីការជួយដឹកនាំប្រពន្ធ តាម៉ុក ឈ្មោះ យាយខឹម។ ខ្ញុំចង់ដឹងថា តើលោកដឹងថាជាព្រឹត្តិការណ៍រៀប  
11 អាពាហ៍ពិពាហ៍របស់លោក ខៀវ សំផន ហ្នឹងដោយរបៀបណា?

12 [០៩:៣១:៣៩]

13 **ឆ៖** បាទ ព្រឹត្តិការណ៍នេះដែលខ្ញុំដឹងថា រៀបអាពាហ៍ពិពាហ៍របស់លោក ខៀវ សំផន នេះ  
14 ដោយសារ យាយខឹម ប្រាប់ទេ។ គាត់រែកនិយកមកដល់ហ្នឹង ហើយគាត់ធ្ងន់ ខ្ញុំនៅជិតហ្នឹងគាត់ស្តាប់  
15 ក៏គាត់ឱ្យជួយយកទៅ ហើយខ្ញុំមានកង ដាក់កងហ្នឹងអូសទៅ គាត់ដើរ។ ហើយដែលដល់ទៅដល់ហ្នឹងខ្ញុំ  
16 ខ្លាចផង រៀបមកវិញគាត់ចង្អុលប្រាប់ថា “នោះលោក ខៀវ សំផន”។ ប៉ុន្តែគ្មានប្រហែលជា៥០ម៉ែត្រ  
17 ឯណោះ មិនមែនបានទៅជិតអាមន្តិរហ្នឹងទេ។

18 **ស៖** បាទ សូមអរគុណ។ ខ្ញុំសូមសួរបញ្ជាក់បន្ថែមថា លោកមានបានឮសំឡេងភ្លេង ឬក៏មាន  
19 ភ្លៀវដែលគេចេញចូលក្នុងពិធីការហ្នឹងដែរទេ ពិធីរៀបអាពាហ៍ពិពាហ៍ហ្នឹងដែរទេ? ឬមួយក៏ស្ថានភាព  
20 ក្នុងពេលដែលលោកមើលទៅហ្នឹងឃើញយ៉ាងដូចម្តេចដែរ នូវទីតាំងដែលលោកបានឃើញហ្នឹង?

21 **ឆ៖** បាទ អត់មានឃើញអីផង ព្រោះខ្ញុំទៅវាអត់ដល់មន្ទីរ ហើយបើខ្ញុំនៅគ្មាយក៏អត់មានឮអី  
22 ហើយក៏អត់មានឃើញមនុស្ស ឃើញមើលទៅឃើញមនុស្សពីរបីនាក់ ប៉ុន្តែមិនដឹងអ្នកណា ប៉ុន្តែគ្រាន់តែ  
23 យាយខឹម គាត់ចង្អុលប្រាប់ថា “នោះលោក ខៀវ សំផន” តែប៉ុណ្ណឹង ហើយខ្ញុំឮលោក ខៀវ សំផន ហ្នឹង  
24 រត់រីងមកវិញមក។

25 **ស៖** បាទ សូមអរគុណ។ ក្នុងស្ថានភាពដែលលោកមើលឃើញ តើវាជាព្រឹត្តិការណ៍នៃការរៀប

1                   អាពាហ៍ពិពាហ៍ដែរទេនៅពេលហ្នឹង ក្នុងបរិវេណដែលលោកបានមើលទៅហ្នឹង?

2                   [០៩:៣៣:៣៦]

3                   **ឆ៖** បាទ មិនដឹងថាម៉េចទេ ប៉ុន្តែមើលអត់ឃើញទេ ជិត ហើយមន្ទីរហ្នឹងមានរបងទៀត  
4                   ហើយក្នុងព្រៃ ព្រៃបួស្សីហ្នឹងធំណាស់ ហើយនៅកណ្តាលព្រៃហ្នឹង ហើយខ្ញុំនៅឆ្ងាយណាស់ មើលទៅក៏  
5                   មិនដឹងថាមានអីក្នុងហ្នឹងទេ ប៉ុន្តែមើលទៅឃើញមានអគារស្លឹកហ្នឹង គ្រាន់តែមើលឃើញដំបូលហ្នឹង។  
6                   អត់មានឃើញអីក្រៅពីហ្នឹងទៀតផង ព្រោះឆ្ងាយពេកមើលមិនឃើញទេ បើបានទៅដល់ប្រហែលជាដឹង  
7                   តែអត់បានទៅដល់ គេអត់ឱ្យចូល។ យាយខឹម ថា “កុំទៅ! អ្នែងទៅវិញ”។

8                   **ស៖** បាទ សូមអរគុណ។ លោកអាចបញ្ជាក់បានទេថា នៅពេលដែលលោកឃើញលោក ខៀវ  
9                   សំផន ថានៅខ្ពស់ត្របែកហ្នឹង នៅឆ្នាំណាដែរ?

10                  **ឆ៖** បាទ ខ្ញុំភ្លេចឆ្នាំហើយ ប៉ុន្តែដែលកាលហ្នឹងខ្ញុំទៅធ្វើទំនប់ខ្ពស់ត្របែកហ្នឹង ហើយខ្ញុំនៅយប់ៗ  
11                  ឡើងខ្ញុំសម្រាន្តហ្នឹងជាមួយពលករធ្វើទំនប់ហ្នឹង ហើយខ្ញុំឃើញគាត់រែកហ្នឹងគាត់ហៅ ខ្ញុំជួយដឹកទៅ ខ្ញុំ  
12                  ដឹកទៅ។ មិនដឹងឆ្នាំណាទេ ខ្ញុំភ្លេចហើយ ឆ្ងាយ វាច្របូកច្របល់ធ្វើទំនប់ហ្នឹងពីរបីលើក លើកមុនលើក  
13                  ក្រោយ បាក់ធ្វើទៀតៗ ខ្ញុំភ្លេច។

14                  **ស៖** បាទ សូមអរគុណ។ លោកអាចបញ្ជាក់បានទេថា ពេលហ្នឹងមានរដ្ឋប្រហារហើយនៅ?

15                  **ឆ៖** បាទ មានហើយ។ កាលនោះ លន់ នល់ របបលន់ នល់ កំពុងតែទម្លាក់គ្រាប់បែក។

16                  **ស៖** បាទ សូមអរគុណ។ លោកបានបញ្ជាក់រួចហើយថាលោកមិនបានឃើញលោក ខៀវ  
17                  សំផន ដោយផ្ទាល់ទេ។ លោកមើលក្នុងចម្ងាយ៥០ម៉ែត្រ ហើយមិនបានឃើញមុខទេ។ ខ្ញុំចង់សួរថា  
18                  លោកធ្លាប់ឃើញរូបថតរបស់លោក ខៀវ សំផន ពីមុនហ្នឹងទេ? ឧទាហរណ៍តាមរយៈសារព័ត៌មាន  
19                  ជាដើម។

20                  **ឆ៖** បាទ ដែលឃើញរូបថតក្នុងសារព័ត៌មាន ឃើញរូបថតនៅក្នុងទស្សនាវដ្តីមានធ្លាប់  
21                  ឃើញ។ កាលនៅក្មេង កាលហ្នឹងគាត់នៅក្មេង។

22                  **ស៖** លោកនិយាយពីគាត់នៅក្មេង ឬក៏លោកនៅក្មេង លោកអាចបញ្ជាក់ឆ្នាំបានទេ?

23                  **ប្រធានអង្គជំនុំជម្រះ៖**

24                  លោកកុំអាល់ទាន់ឆ្លើយតប!

25                  [០៩:៣៧:០៤]

1 **លោក រៀល សនៈ**

2 **ឆ៖** បាទ ដែលខ្ញុំឃើញរូបថតគាត់ហ្នឹង កាលហ្នឹងគាត់នៅក្នុងដែរ ហើយខ្ញុំរឹតតែក្លែងទៀត  
3 អង្គាល់នឹង មិនទាន់នឹងមានគ្រួសារទេ។

4 **សួរដោយលោក គង់ សំអុន៖**

5 **ស៖** បាទ សូមអរគុណ។ ខ្ញុំចង់សួរលោកទាក់ទងទៅនឹងឯកសារ E319.1.21 ត្រង់សំណួរ  
6 ចម្លើយលេខ៥០។ ទាក់ទងទៅនឹងចៅអធិការវត្តមួយអង្គ ព្រះនាម តាអ៊ុច។ ខ្ញុំសូមអានជូនចម្លើយ  
7 របស់លោក សូមដកស្រង់៖ “តាអ៊ុច ជាចៅអធិការវត្តបានតវ៉ាជាមួយនឹងខ្មែរក្រហម ហើយគាត់បាន  
8 ទូងស្តួរឱ្យប្រជាជនមកប្រឆាំងនឹងពួកខ្មែរក្រហម ប៉ុន្តែពេលនោះពុំមានប្រជាជនណាហ៊ានមកនោះទេ។  
9 ខ្មែរក្រហមបានវាយគាត់ពីរបីព្រះនង់ប៉ុណ្ណោះ។” សូមបញ្ចប់ការដកស្រង់។ ខ្ញុំចង់សួរលោកថា តើលោក  
10 ដឹងដោយរបៀបណាអំពីការទូងស្តួរ និងការវាយទៅលើព្រះសង្ឃនេះ?

11 **ឆ៖** បាទ កាលនោះ ខ្ញុំនៅកន្លែងហ្នឹងដែរ ជិតហ្នឹង ព្រោះមានលោកពីភ្នំពេញទៅនៅហ្នឹង ជា  
12 លោកគ្រូ គ្រូមេកុដ២៤ នៅវត្តលង្កាហ្នឹងខ្ញុំធ្លាប់នៅជាមួយលោក ខ្ញុំទៅដែរ ទៅមើលលោក យកចង្កាន់  
13 យកអីទៅប្រគេនលោក។ ប៉ុន្តែក្រោយហ្នឹងគេដេញខ្ញុំចេញទៅ ខ្ញុំទៅផ្ទះទៅ អត់ហ៊ាននៅ តែកន្លែងណា  
14 គេដេញ អត់ហ៊ានទៅទេ។

15 **ស៖** លោកធ្វើអីដែរនៅពេលនឹង?

16 **ឆ៖** បាទ--

17 [០៩:៣៩:៤៤]

18 **ប្រធានអង្គជំនុំជម្រះ**

19 កុំអាល់ទាន់ឆ្លើយតបសាក្សី! ចាំក្បាលមីក្រូហ្វូនប្រតិបត្តិការសិនណា។

20 **លោក រៀល សនៈ**

21 **ឆ៖** បាទ កាលនោះនៅផ្ទះ ទើបថ្ងៃផ្សឹកលោកហ្នឹង ដូចទើបធ្វើរដ្ឋប្រហារហើយប៉ុន្មានខែទេ  
22 ភ្លេចអស់ហើយ ខ្ញុំភ្លេចអស់ហើយវាយរពកហើយ។ ហើយអត់ដែលបានសួរគិតផងរឿងអស់ហ្នឹង។  
23 គិតតែពីរឿងធ្វើ។

24 **សួរដោយលោក គង់ សំអុន៖**

25 **ស៖** ខ្ញុំចង់សួរលោកបន្ថែមថា តើអ្នកណាខ្លះនៅជាមួយលោកនៅពេលនោះ?

1                   **ឆ៖** បាទ ភ្លេចទៅហើយ ប៉ុន្តែមានអ្នកនៅជាមួយនៅហ្នឹង ឈរជាមួយគ្នាហ្នឹងមានអ្នកបើក  
2                   ឡានដឹកខោអាវមកម្នាក់ ក្មេងៗតូច ហើយនិងម្នាក់ទៀតចាស់ ដែលយកដំបងវែរលោកហ្នឹង។ មុនដំបូង  
3                   ថាបែបវែរលែង ប៉ុន្តែមិនវែរលែងវែរខ្លាំង ខ្ញុំសួរលោក លោកថាឈឺ។

4                   **ស៖** លោកស្គាល់អ្នកដែលវែរហ្នឹងទេ?

5                   **ឆ៖** បាទ មិនស្គាល់ទេ គាត់ហ្នឹងចាស់ហើយ ក្បាលទំពែក។ កាលនឹងខ្ញុំមិនដែលឃើញមាន  
6                   ឡានផង ទើបនឹងឃើញឡានដឹកខោអាវហ្នឹងមក ឡានហ្សឺបមួយ។

7                   **ស៖** បាទ សូមអរគុណ។ លោកចាំថា ឆ្នាំណាទេពេលហ្នឹង?

8                   [០៩:៤១:២៦]

9                   **ឆ៖** បាទ ឆាតុពិតមិនចាំទេ រឿងថ្ងៃខែឆ្នាំហ្នឹង វាយូរពេកៗហើយក៏អាព្រឹត្តិការណ៍ដែលកើត  
10                   មានហ្នឹង គឺខ្ញុំមិនដែលបានគិតផងហ្នឹង។ អត់ដែលបានគិត ដល់ពេលអានេះ ស្វែងរកការពិតហ្នឹងទៅ  
11                   ហ្នឹង សួរទៅ ចេះតែរកនឹកឃើញអីចឹង ហើយចេះតែប្រាប់មក ដើម្បីស្វែងរកការពិតហ្នឹងឱ្យវាឃើញ  
12                   ច្បាស់។

13                   **ស៖** បាទ លោកបានឆ្លើយថា លោកនៅកន្លែងវត្តនៅពេលហ្នឹង។ តើលោកទៅទីវត្តហ្នឹងដើម្បី  
14                   អ្វីដែរ? ធ្វើអ្វីដែរនៅពេលហ្នឹង?

15                   **ឆ៖** បាទ ខ្ញុំជម្រាបតុលាការអំពីហើយថា ខ្ញុំយកចង្កាន់ទៅប្រគេនលោកគ្រូខ្ញុំ គឺលោកគ្រូ  
16                   មេកុដិលេខ២៤ នៅវត្តលង្កា អង្គាល់ខ្ញុំនៅក្មេង ខ្ញុំនៅជាមួយលោក ហើយដឹងថាលោកគេយកមកហ្នឹង  
17                   ខ្ញុំក៏ទៅ ជួបជាមួយលោក យកចង្កាន់លោកទៅ ហើយឃើញគេដឹកទៅ ហើយខ្ញុំត្រឡប់ទៅផ្ទះវិញទៅ។

18                   **ស៖** មានមនុស្សផ្សេងទៀតច្រើនគ្នាទេ ដែលនៅក្នុងបរិវេណវត្តហ្នឹង ក្រៅពីអ្នកបើកឡានម្នាក់  
19                   ហើយនិងបុរសចំណាស់ម្នាក់ដែលលោកមានប្រសាសន៍ហ្នឹង?

20                   **ឆ៖** បាទ គ្មានទេ។ មានតែអ្នកដាំបាយៗបីបួនខ្លះ ឆ្នាំងខ្លះបួនប្រាំ ដាំបាយសម្រាប់លោកឆាន់  
21                   ហ្នឹង ព្រោះពេលព្រឹក។ ក្រៅពីហ្នឹងគ្មានទេ មានតែពីរចំណាក់ ដាំបាយហ្នឹង តែពីរនាក់ទេ ពីរបីបួនខ្លះ។

22                   [០៩:៤៣:៤៩]

23                   **ស៖** បាទ មានលោកច្រើនអង្គទេនៅ គង់នៅវត្តហ្នឹង?

24                   **ឆ៖** បាទ មិនមែនលោកនៅគង់ហ្នឹងវត្តហ្នឹងតែម្តងទេ គឺលោកជម្លៀសមកពីភ្នំពេញ និងពី  
25                   កន្លែងផ្សេងៗមក ប្រហែលជាជាង១០០អង្គ។



1                   **ឆ៖** បាទ គ្មានសោះតែម្តង ដើម្បី -- ជាមួយ តាម៉ុក ពីការចាប់ខ្លួន ពីអីអត់មាន គឺគ្មាន។

2                   [០៩:៤៨:៥៧]

3                   **ស៖** ចុះទាក់ទងទៅនឹងបទបញ្ជាផ្សេងទៀត ដែល តាម៉ុក បញ្ជាទៅអ្នកផ្សេង លោកបានដឹង ឬ  
4                   ក៏បានឮទាក់ទងទៅនឹងបញ្ជាពីអ្នកផ្សេងទៀតទេ?

5                   **ឆ៖** បាទ ខ្ញុំស្តាប់មិនសូវបានសំណួរហ្នឹង។ សួរម្តងទៀត។

6                   **ស៖** ខ្ញុំចង់សួរថា លោកបានឮ តាម៉ុក បញ្ជាទៅអ្នកផ្សេងទៀតជាកម្មាភិបាលទាក់ទងទៅនឹង  
7                   ការចាប់ចង ការធ្វើទារុណកម្មអីជាដើម។ លោកមានធ្លាប់ឮពីការបញ្ជាដែលពាក់ព័ន្ធនឹង តាម៉ុក នេះដែរ  
8                   ទេ?

9                   **ឆ៖** បាទ ធាតុពិតខ្ញុំមិនដែលឮទេ ព្រោះបើមានបញ្ជាពី តាម៉ុក ទៅលើរឿងចាប់ចងអីមួយនោះ  
10                   គឺមិនមែនបញ្ជានៅមុខខ្ញុំអត់ទេ បញ្ជានៅកន្លែងស្ងាត់ៗ អីចឹង។ ដល់កន្លែងស្ងាត់បានគាត់ធ្វើ អាជ្ញាធរ  
11                   ចាប់ចងអីហ្នឹង គឺអត់ទេ ខ្ញុំមិនដែលបាននៅក្បែរចូលរួមអីអត់ទេ។

12                   **លោក គង់ សំអុន៖**

13                   សូមអរគុណលោកប្រធាន ខ្ញុំអស់សំណួរហើយ។

14                   **ប្រធានអង្គជំនុំ៖**

15                   បាទ អរគុណ។ សូមអញ្ជើញលោកមេធាវី អាកទូរ វ៉ែកគែន!

16                   [០៩:៥០:៣១]

17                   **លោក អាកទូរ វ៉ែកគែន៖**

18                   បាទសូមអរគុណ លោកប្រធាន។

19                   **សួរដោយលោក អាកទូរ វ៉ែកគែន៖**

20                   **ស៖** បាទ លោកសាក្សី ខ្ញុំសូមសួរចំណុចមួយទាក់ទងទៅនឹងលោក ខៀវ សំផន។ អម្បាញ់  
21                   មិញលោកបាននិយាយថា លោកបានឃើញគាត់ពីរដង។ ខ្ញុំកត់សម្គាល់ឃើញថា នៅពេលដែលគេ  
22                   សម្ភាសលោក គឺអ្នកស៊ើបអង្កេតរបស់មជ្ឈមណ្ឌលឯកសារកម្ពុជានោះ គេសួរលោកនោះ លោកបាន  
23                   និយាយថា បានជួបគាត់ជាលើកទី៣ គឺនៅពេលមួយដែលគាត់ត្រូវបានគេសម្រាតសម្លៀកបំពាក់ដោយ  
24                   នគរបាលនៅចំកណ្តាលផ្សារ។ តើលោកចាំថាលោកបាននិយាយអីចឹងទៅមជ្ឈមណ្ឌលឯកសារកម្ពុជា?  
25                   ហើយលោកបានឃើញនៅផ្ទាល់ភ្នែកដែរឬទេ? លោកមានវត្តមាននៅទីនោះដែរឬទេ?



1                   **ឆ៖** បាទ ខ្ញុំឃើញកាលបរិច្ឆេទខ្ញុំនៅរៀនភ្នំពេញ ខ្ញុំនៅតូច ហើយខ្ញុំដើរទៅយកស្រាក់នៅផ្ទះ  
2                   ក្រោយមកហ្នឹងឯកឧត្តម សារិន ឆាក ហ្នឹងខ្ញុំទៅយកស្រាក់រាល់ថ្ងៃ។ អីចឹងទៅឃើញអ្នកស៊ីកូអ៊ីវត  
3                   ឈូឆរនៅម្តុំខាងលិចរាំងឆ្ងាយ អង្កាល់ហ្នឹងភ្នំពេញវានៅតូចៗ។ ហើយសួរគេទៅ គេថាមើលទៅ ខៀវ  
4                   សំផន គេធ្វើបាបអីអីចឹងទៅ។ ហ្នឹងបានតែប៉ុណ្ណឹង ខ្ញុំគ្រាន់តែឮថាអីចឹង ខ្ញុំទៅទៀតទៅៗយកស្រាក់  
5                   ឃើញតើអង្កាល់ហ្នឹង ឃើញប៉ុន្តែហ្នឹងក៏ឃើញឆ្ងាយដែរ មិនឃើញជិតទេ ព្រោះមនុស្សច្រើនណាស់ អ្នក  
6                   ស៊ីកូរាប់រយ។ បាទតែប៉ុណ្ណឹងទេ។

7                   **ស៖** អីចឹងគេនិយាយប្រាប់លោកទេ លោកមិនបានឃើញដោយផ្ទាល់ភ្នែកទេ អីចឹងមែនទេ?  
8                   [០៩:៥២:៤១]

9                   **ឆ៖** បាទ ឃើញផ្ទាល់ភ្នែកដែរ ប៉ុន្តែឃើញពីឆ្ងាយដូចពីត្រីមជញ្ជាំងនោះទៅត្រីមជញ្ជាំងនោះ  
10                   មនុស្សច្រើនអ្វីអរ យើងនៅឈរមើលក្រោយគេ ឃើញដឹងស្លៀកក្រមាទៅហើយ កាលនោះ មុនហ្នឹង  
11                   បែបអត់មានក្រមាស្លៀកទេ ព្រោះអ្នកស៊ីកូអាខ្លះគ្រវាត់ក្រមាទៅ អាខ្លះគ្រវាត់អាវទៅឱ្យ ខោទៅឱ្យ។  
12                   ហើយព្រឹត្តិការណ៍ហ្នឹងមិនដឹងម៉េចទេ កាលហ្នឹងខ្ញុំនៅតូចដែរ យូរហើយ យូរពេកហើយ។ ដឹងប៉ុណ្ណឹង។

13                   **ស៖** បាទ សូមអរគុណ។ បាទ លោកបាននិយាយជាច្រើនដងប៉ុន្តែថ្ងៃកន្លងមកនេះ គឺថាៗ  
14                   មានមនុស្សមួយចំនួនដែលនៅជុំវិញលោកសុទ្ធតែជាអ្នកអត់បានរៀនសូត្រ គឺអនក្ខរជនទៀតផង ហើយ  
15                   មិនមានបទពិសោធន៍អ្វីទាំងអស់។ អីចឹងបើតាមលោកយល់ឃើញ តើមានមូលហេតុអ្វីដែលគេផ្តល់  
16                   ការងារឱ្យអ្នកដែលយើងមើលទៅមិនទំនងជាអាចធ្វើទៅបាន អត់មានសមត្ថភាព? តើមានមូលហេតុអ្វី  
17                   បានជាគេឱ្យអ្នកធ្វើការជុំវិញលោកនោះ ដែលសុទ្ធតែជាមនុស្សដែលគ្មានសមត្ថភាពផ្នែកបញ្ញាអីចឹង? ខ្ញុំ  
18                   សួរតែចំពោះលោកផ្ទាល់ លោកយល់យ៉ាងម៉េចដែរ កាលសម័យនោះម៉េចក៏គេឱ្យអ្នកមិនចេះអក្សរអី  
19                   មកជួយធ្វើការលោកទៅវិញ?

20                   **ឆ៖** បាទ កាលនឹងខ្ញុំបាទសួរគេដែរ ហេតុអីក៏ឱ្យអ្នកមិនចេះអក្សរ អត់ចេះអីសោះមកអីចឹង?  
21                   គេស្តីឱ្យខ្ញុំវិញថា ឱ្យយកទៅឱ្យបង្ហាត់បង្រៀនហ្នឹងហើយ ឱ្យចេះអក្សរឱ្យចេះអីគ្រប់សព្វអីអីចឹងទៅ  
22                   ដោយឱ្យខ្ញុំអ្នកបង្រៀនទៅវិញអីចឹង។ គេថាអីចឹង។

23                   [០៩:៥៤:៥៧]

24                   **ស៖** អីចឹង បានន័យថាក្រោយមកហ្នឹងលោកព្យាយាមខិតខំបណ្តុះបណ្តាលពួកគាត់ហ្នឹង អប់រំ  
25                   ពួកគាត់ហ្នឹង អីចឹងមែនទេ?

1                   **ឆ៖** បាទ។

2                   **ស៖** បាទ លោកសាក្សីសូមឆ្លើយម្តងទៀត ពីព្រោះអត់មានការបកប្រែចេញទៅជាភាសា  
3                   បារាំងទេ? ខ្ញុំស្តាប់អត់ឮចម្លើយបាទ។

4                   **ប្រធានអង្គជំនុំជម្រះ៖**

5                   ឆ្លើយ! សាក្សីអំបិញមិនទាន់ឆ្លើយដោយសារក្បាលមីក្រូហ្វូនមិនទាន់ប្រតិបត្តិការ។ លោកឆ្លើយ  
6                   អំបិញនេះ ឥឡូវចាំឆ្លើយតបនឹងសំណួរអំបិញនេះ។

7                   **លោក រៀល សនៈ**

8                   **ឆ៖** ខ្ញុំបាទភ្លេចសំណួរហ្នឹងហើយ សួរម្តងទៀត។

9                   **សួរដោយលោក អាកទូរ វ៉ែកគែន៖**

10                  **ស៖** អម្បាញ់មិញនេះ ខ្ញុំសួរលោកថា តើលោកដោយសារអីចឹងបានលោកខំព្យាយាមបណ្តុះ  
11                  បណ្តាលបុគ្គលិករបស់លោក ដើម្បីជួយបំពេញវិជ្ជាជីវៈគាត់ ព្រោះថា អីចឹងបានខ្ញុំសួរថា អីចឹងហើយ  
12                  ដែលថា លោកហ្នឹងព្យាយាមអប់រំអ្នកនៅធ្វើការជាមួយលោកហ្នឹងណា? សុំសួរថាលោកបានប្រឹងប្រែង  
13                  អប់រំគាត់មែន ឬក៏យ៉ាងម៉េច?

14                  [០៩:៥៦:២៦]

15                  **ឆ៖** បាទ ខ្ញុំបាទប្រឹងប្រែងអប់រំទាំងគ្រប់ផ្នែក ទាំងផ្នែកអក្សរសាស្ត្រ ទាំងផ្នែកព្យាបាលជំងឺ  
16                  ទាំងផ្នែកចាក់ថ្នាំអី គឺខ្ញុំបាទជួយអប់រំណែនាំរាល់តែថ្ងៃ តែពេលធ្វើការគឺខ្ញុំទៅហើយបើខ្ញុំនៅកន្លែង  
17                  ហើយបើខ្ញុំមិននៅកន្លែងអាហ្នឹងមាននារីៗ នារីប្រធានៗហ្នឹងមិនចេះចាក់ថ្នាំ ប៉ុន្តែវាចេះដើរមើលដែរ វា  
18                  ខ្លាចប៉ះពាល់អីដល់អ្នកជំងឺ និងពេទ្យហ្នឹង។ ហ្នឹងនៅកន្លែងនារី ឯបើកន្លែងបុរសវិញគឺមិនមានបញ្ហាអី។

19                  **ស៖** អីចឹង ថាពេលវេលាដែលកន្លងទៅ ដោយសារតែលោកបណ្តុះ -- ថាលោកបណ្តុះ  
20                  បណ្តាលគាត់ អប់រំគាត់រហូតហ្នឹង អីចឹងគឺថាបានន័យថា កាន់តែប្រសើរទៅ ពេលវេលាកាន់តែកន្លង  
21                  ទៅមុខ សមត្ថភាពគាត់កាន់តែកើនឡើង អីចឹងមែនទេ?

22                  **ឆ៖** បាទ សមត្ថភាពគាត់គ្រាន់តែកើនឡើង។

23                  **ស៖** ឥឡូវ ខ្ញុំសូមឲ្យលោកនិយាយអំពីចំណុចមួយដែលលោកបានលើកឡើងនៅចំពោះមុខអ្នក  
24                  ស៊ើបសួរលោកដែលមកពីមជ្ឈមណ្ឌលឯកសារកម្ពុជា គឺនិយាយអំពីការទំនាក់ទំនង ឬក៏ការដោះដូរ  
25                  ជាមួយនឹងរៀនណាមួយដែលលោកបានធ្វើ។ លោកបាននិយាយនៅក្នុងសវនាការនេះកន្លងមកហើយ គឺ

1 ការដោះដូរគ្នាដើម្បីទិញថ្នាំជាដើមនោះ ឬក៏ផលិតផលដែលលោកយកមកប្រើដើម្បីផលិតថ្នាំជាដើម។  
2 អីចឹងខ្ញុំចង់ដឹង សូមឱ្យលោកជួយបំភ្លឺ ថាតើសត្វ ឬក៏វត្ថុដែលលោកដោះដូរជាមួយវៀតណាមដើម្បីឱ្យ  
3 បានផលិតផលទាំងអស់នោះ តើលោកធ្វើយ៉ាងដូចម្តេច?

4 [០៩:៥៨:៥៥]

5 ឆ: បាទ អង្គាល់នឹងខ្ញុំសុំ តាម៉ុក ទៅ គាត់សរសេរសំបុត្រមួយឱ្យទៅយកជ្រូកនៅស្រុក៥៥ គឺ  
6 កន្លែងប្អូនគាត់គឺឈ្មោះ ចុង - តាចុង។ អីចឹង ដល់កាលណាគាត់ឱ្យទៅយកជ្រូក ខ្ញុំទៅយកជ្រូកបាន  
7 ជ្រូកប្អូនអីចឹងទៅ ហើយកាលនឹងវាទៅជិតព្រំប្រទល់ដែរ ជិតនេះ ខ្ញុំដេញជ្រូកហ្នឹងកណ្តាលវាលទៅ ទៅ  
8 ដល់អង្គរបុរីហ្នឹង។ ដេញជ្រូកដាក់ក្នុងទូក ហើយជិះទូកទៅបាក់ដៃទៅ។

9 ស: តើការដោះដូរហ្នឹងកើតមានឡើងក្នុងអំឡុងរបបខ្មែរក្រហម ចន្លោះឆ្នាំ១៩៧៥-៧៩ហ្នឹង  
10 មានដែរ ឬក៏យ៉ាងម៉េច?

11 ឆ: ការដោះដូរនេះ មានជាហូរហែមក ប៉ុន្តែរហូតដល់លែងទំនាក់ទំនងគ្នាបាន វៀតណាមអត់  
12 -- វាលែងទំនាក់ទំនងគ្នាជាមួយយើងបាន ក៏ផុតទៅ វៀតណាមអត់មានទំនាក់ទំនង។

13 ស: នៅពេលដែលលោកនិយាយគ្នាជាមួយអ្នកស៊ើបនៅមជ្ឈមណ្ឌលឯកសារកម្ពុជា លោកបាន  
14 និយាយអំពីការទិញនាឡិការបស់កម្មាភិបាលនៅក្នុងតំបន់របស់លោកនោះ។ លោកចាំទេ ថាលោក  
15 បាននិយាយអំពីរឿងកំប៉ុកកំប៉ុកនេះជាមួយនឹងអ្នកស៊ើបអង្កេតនៃមជ្ឈមណ្ឌលឯកសារកម្ពុជា រឿងទិញ  
16 នាឡិកា?

17 [១០:០១:០០]

18 ឆ: បាទ រឿងទិញនាឡិកា គឺដូចជាខ្ញុំមិនដែលទិញនាឡិកាឱ្យកម្មាភិបាលទេ ប៉ុន្តែបើចរិតខ្ញុំមិន  
19 ចេះពាក់នាឡិកា មិនប៉ានពាក់នាឡិកា ខ្មាសគេ។ អីចឹងបើកាលណា ដូចថា តាម៉ុក អីគាត់ឱ្យមកតាម  
20 រយៈស្រុកអី ខ្ញុំយកមកៗដល់ឱ្យទៅអ្នកនេះ ឱ្យទៅអ្នកនោះ នាឡិកា ហ្នឹងរឿងនាឡិកា។ ហើយនាឡិកា  
21 ដែល ខ្ញុំមិនដែលទិញនាឡិកាឱ្យកម្មាភិបាលទេ ប៉ុន្តែនាឡិកាជួនកាលអីនៅកន្លែងពាណិជ្ជកម្ម ៗ ស្រុក  
22 ហ្នឹង ឃើញអាវាវជជុះមកមួយបាវពីរបាវហ្នឹង ជួនកាលជជុះទៅបានដុល្លារ១០០, ២០០ គេហែក  
23 ចោលទៅ។ ជួនកាលបាននាឡិកាម៉ាកវ៉ាដូ ម៉ាកស៊ីទីហ្សែនអីចឹងទៅ ឱ្យទៅកម្មាភិបាលៗ ក្នុងភូមិ ឃុំអី  
24 ហ្នឹង ខ្ញុំអត់ចេះពាក់នាឡិកានឹងគេ។

25 ស: បាទ សូមអរគុណ។ ឥឡូវខ្ញុំសូមនិយាយរំលឹកលោក គឺមានពាក្យពេចន៍ដែលលោកប្រើនៅ

1 ក្នុងអត្ថបទនេះ។ អ៊ីចឹងខ្ញុំសូមអានឯកសារ D313/1.2.409, ERN ជាភាសាបារាំងគឺ 00808632,  
 2 ERN ជាភាសាខ្មែរ 00418835, ERN ជាភាសាអង់គ្លេសគឺ 00729051។ បាទ នេះគឺជាការពិភាក្សា  
 3 របស់លោកកាលពី១៤ឆ្នាំមុន ជាមួយនឹងអ្នកស៊ើបសួររបស់មជ្ឈមណ្ឌលឯកសារកម្ពុជា។ បាទ លោក  
 4 ឆ្លើយដូចតទៅនេះ៖ “ខ្ញុំចេះធ្វើវិភាគមិនសេ ពីព្រោះខ្ញុំបានទទួលការបណ្តុះបណ្តាលនៅក្នុងវិស័យនេះ ក៏  
 5 ប៉ុន្តែខ្ញុំធ្វើតិចតួចទេ តាមការណែនាំរបស់ថ្នាក់លើ ខ្ញុំទិញធាតុផ្សំមកពីប្រទេសវៀតណាម។ គឺនៅឆ្នាំ៧៥  
 6 ឬ?” លោកឆ្លើយថា៖ “បាទ។ សំណួរ៖ ចុះទិញម៉េចបើដឹងថា អ្វីចាក់លុយចោលនោះ? ចម្លើយ៖ មាស  
 7 យកមាសទៅ ហើយមាស តាម៉ុក គាត់ឱ្យ មាសតំបន់ហ្នឹងគេឱ្យយកទៅបួន ឬប្រាំគឺទូទៅដូរយួន។  
 8 ហើយថា បងប្អូនដែលនៅក្នុងភូមិទាំងនេះ គ្រាន់តែដឹងថានៅ -- ទៅស្រុកយួន អាខ្លះធ្វើ មួយដំឡឹងទៅ  
 9 ទិញ ខ្លះពីរបីដី នាឡិកាពីរបីអីចឹងដែរ។ សំណួរ៖ គេពាក់នាឡិកាអីចឹង គេអត់ដកហូតទេឬ? ចម្លើយ៖  
 10 ចុះដកហូតអី ព្រោះថាសុទ្ធតែជាកម្មាភិបាល។ សំណួរ៖ តើនៅឆ្នាំណាណាទៅវៀតណាមដើម្បីដូរ  
 11 មាស? ចម្លើយ៖ គឺឆ្នាំ១៩៧៥ និង ៧៦។” សូមបញ្ចប់ការដកស្រង់។ បាទ នេះគឺជាមូលហេតុដែលធ្វើ  
 12 ឱ្យខ្ញុំចោទសំណួរមួយអម្បាញ់មិញទៅលោកនេះ ចង់សួរថាតើលោកដឹងដែរ -- នៅចាំទេថាគេបានឱ្យ  
 13 មាសលោកយកទៅដូរអីវ៉េអីវ៉ាន់ពីប្រទេសវៀតណាមក?

14 [១០:០៤:៤៧]

15 **ឆ៖** បាទ ខ្ញុំបាទដឹង ប៉ុន្តែចាំមិនអស់ មិនដឹងប៉ុន្មានដងគឺមិនចាំ ហើយទៅជាចំនួនប៉ុន្មានគឺអត់ចាំ  
 16 ទេ ភ្លេចបាត់អស់។

17 **ស៖** តើលោកដឹងថា មាសហ្នឹងបានមកពីណាដែរទេ មាសដែលលោកយកទៅដូរនាឡិកានៅ  
 18 វៀតណាមហ្នឹង?

19 **ឆ៖** បាទ ខ្ញុំបាទមិនដឹងទេ ប៉ុន្តែមាសហ្នឹងបើរៀបទៅ ទៅដល់មន្ទីរស្រុក ពាណិជ្ជកម្មស្រុក  
 20 ហ្នឹង គេឱ្យហើយ។ គេមិនបានឆ្លឹងបានអី វេចកញ្ចប់ឱ្យ យកជិះកង់ទៅ ទៅទិញ។

21 **ស៖** តើការដោះដូរគ្នានេះ មានការអនុញ្ញាតទេ? ហើយគេចាត់ទុកថាមិនជាការអាក្រក់ទេ ឬក៏  
 22 យ៉ាងណានៅក្រោមរបបខ្មែរក្រហមនេះ?

23 **ឆ៖** ខ្ញុំបាទ កាលនោះមិនដឹងដែរ ប៉ុន្តែដោះដូរនេះ ដែលប៊ានទៅដោះដូរដោយសារតាមរយៈ  
 24 អីចឹង។ ប្រាប់ស្រុក ប្រាប់ស្រុកយើងផង និងប្រាប់ស្រុកនៅព្រំប្រទល់ផង បានប៊ានដោះដូរ។

25 [១០:០៦:៥៤]

1                   **ស៖** ហើយអ៊ីចឹងថា ប្រថុយនឹងគ្រោះថ្នាក់នៅពេលដែលលោកទៅដោះដូរយ៉ាងនេះ ឬក៏យ៉ាង  
2                   ម៉េច?

3                   **ឆ៖** បាទ កាលនោះប្រថុយនឹងគ្រោះថ្នាក់ណាស់ ទៅដល់កន្លែងដោះដូរហ្នឹងគ្រោះថ្នាក់។ កាល  
4                   ណាយើងឱ្យវា យូនវាយកអីវ៉ាន់មកដោះដូរជាមួយយើង វាយកមកលាក់ វាខ្លាចប៉ូលិស ខ្លាចរដ្ឋអំណាច  
5                   វាដែរ។ ហើយយើងទៅពីនេះ យើងអត់មានខ្លាចរដ្ឋអំណាចយើង ព្រោះយើងមានសិទ្ធិកន្លែងយើង ប៉ុន្តែ  
6                   ខ្លាចវា។ អ៊ីចឹងដោះដូរប្រៀបដោះដូរ ឧទាហរណ៍ថាឥឡូវ នេះខ្ញុំយកជ្រូកមកប្អូនក្បាលហើយ មើលទៅ  
7                   ប៉ុណ្ណឹង។ ហើយអីវ៉ាន់ហ្នឹង ខ្ញុំកុម្មុងហ្នឹងគ្រប់ឬមិនគ្រប់ ឧទាហរណ៍ថា យកក្រណាត់យកមកធ្វើអង្រឹង  
8                   ហ្នឹង១០ក៏ យកខ្សែអង្រឹងហ្នឹងប៉ុន្មានរយអីអ៊ីចឹងទៅ គិតគូរទៅ ទូទាត់ទៅ អាអ្នកដែលវាដោះដូរជាមួយ  
9                   យើងហ្នឹង វាប្រាប់ថា វាគ្រប់គ្រាន់ទៅ ម្តងថាគ្រប់គ្រាន់ ដល់បើអត់គ្រប់គ្រាន់ វាថានៅខ្លះខាតទៀត ថ្ងៃ  
10                  ក្រោយចាំយកក៏បានដែរ អ៊ីចឹង។

11                  **ស៖** បាទ សូមអរគុណដែលបាននិយាយបញ្ជាក់យ៉ាងដូច្នោះ ប៉ុន្តែអ្វីដែលខ្ញុំចង់បាននោះ ចង់ដឹង  
12                  នោះ គឺថាតើលោកប្រថុយនឹងគ្រោះថ្នាក់ដែរឬទេ? ព្រោះថានៅក្នុងតំបន់ដែលលោករស់នៅនោះ តើវា  
13                  អាចជាការគ្រោះថ្នាក់ដែរឬទេ ព្រោះថាគេលុបបំបាត់ទ្រព្យសម្បត្តិផ្ទាល់ខ្លួន ឯកជន ដាក់រួមទាំងអស់  
14                  ហើយ? គឺថាក្នុងបរិបទបែបនេះៗ តើគេអាចទទួលយកបានទេដែលលោកយកមាសទៅដោះដូរជាមួយ  
15                  នាឡិកា ក្នុងខណៈដែលគេហាមឃាត់? អ៊ីចឹងថាតើការធ្វើបែបនេះអាចប្រថុយប្រថាននឹងគ្រោះថ្នាក់ដែរ  
16                  ឬទេ ចំពោះអាជ្ញាធរខ្មែរក្រហមនៅសម័យនោះ?

17                  **ឆ៖** បាទ--

18 **ប្រធានអង្គជំនុំ៖**

19                  សាក្សីកុំអាលទាន់ឆ្លើយតប!  
20                  សូមអញ្ជើញសហព្រះរាជអាជ្ញារងអន្តរជាតិ!

21 [១០:០៩:២១]

22 **លោក ឌេល លីសាក់៖**

23                  (គ្មានការបកប្រែ)  
24                  (មានបញ្ហាបច្ចេកទេស)

25 [១០:១១:៣៨]

1 **ក្រឡាបញ្ជី៖**

2 សូមអញ្ជើញក្រោកឈរ!

3 (សវនាការសម្រាកពីម៉ោង ១០:១១ នាទី ដល់ម៉ោង ១០:៣៦ នាទី)

4 [១០:៣៦:២៨]

5 **ប្រធានអង្គជំនុំជម្រះ៖**

6 អង្គុយចុះ!

7 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយមុននឹងផ្តល់វេទិកាជូន  
8 ទៅលោកមេធាវី អាកទួរ វែកតែន អង្គជំនុំជម្រះសូមជម្រាបថាសាក្សីបម្រុងដែលមានរហស្សនាម 2-  
9 TCW-822 មានបញ្ហាសុខភាពធ្ងន់ធ្ងរ សម្ពាធឈាមឡើងខ្ពស់។ ហើយខាងគ្រូពេទ្យផ្តល់អនុសាសន៍ថា  
10 គាត់មិនអាចចូលរួមផ្តល់សក្ខីកម្មបានទេ គាត់ត្រូវសម្រាកព្យាបាលមួយរយៈពេល។

11 ហើយដូច្នោះ អង្គជំនុំជម្រះដោយសារបញ្ហានេះ គាត់មានបញ្ហាសុខភាពបែបនេះ អង្គជំនុំជម្រះ  
12 សម្រេចមិនស្តាប់សក្ខីកម្មសាក្សីបម្រុងនេះនៅក្នុងថ្ងៃនេះ ក៏ដូចជានៅសប្តាហ៍ក្រោយបានទេ។ ហើយការ  
13 ស្តាប់សក្ខីកម្មរបស់សាក្សីដែលមានរហស្សនាម 2-TCW-822 អង្គជំនុំជម្រះនឹងជម្រាបជូនដំណឹងដល់  
14 ភាគី និងសាក្សីនាពេលខាងមុខ នៅពេលសមស្របនាពេលខាងមុខ។

15 ហើយអង្គជំនុំជម្រះបង្គាប់ឱ្យមន្ត្រីរដ្ឋបាលតុលាការសម្របសម្រួលជាមួយនឹងអង្គការគាំពារ  
16 សាក្សី និងអ្នកជំនាញក្នុងការជូនសាក្សីបម្រុង TCW-822 ត្រឡប់ទៅកាន់លំនៅដ្ឋានរបស់គាត់ ឬក៏  
17 គោលដៅណាដើម្បីព្យាបាលគាត់ចុះ ទៅជាប់ឥឡូវនេះណា។ អនុញ្ញាតឱ្យគាត់ទៅចុះ។ បាទ  
18 ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក ខៀវ សំផន គឺ  
19 លោកមេធាវីអន្តរជាតិ អាកទួរ វែកតែន បន្តតាំងសំណួរដេញដោលចំពោះសាក្សី។

20 [១០:៣៨:៤៨]

21 **លោក អាកទួរ វែកតែន៖**

22 បាទ សូមអរគុណលោកប្រធាន។ ការពិតទៅខ្ញុំចង់ឆ្លើយទៅនឹងការបដិសេធរបស់សហព្រះរាជ  
23 អាជ្ញាថា ផ្ទុយពីខាងសហព្រះរាជអាជ្ញា គឺថាខ្ញុំបានឮរឿងដូចគ្នាទេ។ គាត់និយាយថា យើងមាន -- មុន  
24 ពេលយើងមានបញ្ហាបច្ចេកទេសហ្នឹងនិយាយថា សាក្សីហ្នឹងបាននិយាយថា តាម៉ុក ហ្នឹងឱ្យមាសទៅ  
25 គាត់ដើម្បីឱ្យគាត់ដោះដូរនាឡិកា។ តែខ្ញុំស្តាប់ឮហ្នឹង ខ្ញុំអត់មានឮអីចឹងទេ ឮថា តាម៉ុក ឱ្យជ្រូកដើម្បីទៅ

1 ដូរថ្នាំ ឬក៏ផលិតផលដែលយកមកធ្វើថ្នាំទេ? អ៊ីចឹងខ្ញុំសូមអនុញ្ញាតសួរសាក្សីដើម្បីសុំបំភ្លឺពីគាត់។

2 **សួរដោយលោក អាកទូរ វ៉ែកគែន៖**

3 **ស៖** លោកសាក្សី មុនពេលសម្រាក តើលោកបាននិយាយថា តាម៉ុក នោះឱ្យមាសទៅលោក  
4 ដើម្បីឱ្យលោកទៅដូរយកនាឡិកាដែរឬទេ?

5 **លោក វៀល សន៖**

6 **ឆ៖** បាទ អង្គាល់នឹងដល់ចាយលុយហើយ ដល់អស់លុយ លែងមានលុយ ក៏មន្ទីរពាណិជ្ជកម្ម  
7 ស្រុកថា “ចាំស្នើអង្គការឱ្យ ហើយចាំមកយក ហើយទៅៗ”។ ហើយដល់ខ្ញុំទៅយកមាសហ្នឹងនៅកន្លែង  
8 មន្ទីរស្រុក នៅកន្លែងពាណិជ្ជកម្មស្រុកហ្នឹង គេឱ្យមកថា “អានេះមាសតា”។ មាសតា តាហ្នឹង តាម៉ុក។  
9 យកទៅប្រើប្រាស់។ មានពីរលើក មួយលើកអាយកមាសហ្នឹងដោយឡែក អាដេញជ្រូកទៅដូរហ្នឹង  
10 ដោយឡែក។ ដល់វាអស់មាស បានដេញជ្រូក។

11 [១០:៤០:៥០]

12 **ស៖** ហើយនាឡិកាទាំងអស់នេះ លោកបានយកទៅប្រគល់ឱ្យ តាម៉ុក ឬក៏យកទៅប្រគល់ឱ្យ  
13 នៅមន្ទីរស្រុកទេ?

14 **ឆ៖** ធាតុពិតមិនមែនយកទៅដូរតែនាឡិកាទេ គឺដូចយកអីវ៉ាន់អីគ្រប់មុខ មកវិញហ្នឹង ឱ្យ --  
15 យកឱ្យមន្ទីរស្រុកហ្នឹង ដឹងគេយកទៅឱ្យអ្នកណា គេយកឱ្យ តាម៉ុក ហើយព្រោះខ្ញុំគេថា មាសៗ  
16 តាម៉ុក។ ហើយអ៊ីចឹងយកឱ្យតែត្រឹមមន្ទីរស្រុកហ្នឹង មន្ទីរស្រុកគេចែកទៅណាទៀត ខ្ញុំអត់ដឹងដែរ។ បាន  
17 ប៉ុន្មានៗអីគេយកទៅចែក។

18 **ស៖** ហើយក្រៅពីសម្ភារៈដែលយកមកផលិតថ្នាំ តើលោកមានចាំថា មានបានដូរបានអីផ្សេង  
19 ទៀតទេ ក្រៅពីរបស់របរទាំងអស់ហ្នឹង?

20 **ឆ៖** ក្រៅពីរបស់របរនាឡិកា ថ្នាំពេទ្យ មេថ្នាំពេទ្យហ្នឹង យកខ្សែអង្រឹង ហើយនិងកំណាត់ធ្វើ  
21 អង្រឹងៗសម្រាប់កងទ័ព។

22 **ស៖** បាទ សូមអរគុណ។ ឥឡូវ ខ្ញុំសូមសួរថាតើលោក ក្នុងឋានៈលោកជាកម្មាភិបាលនៅក្នុង  
23 មន្ទីរពេទ្យហ្នឹង តើលោកមានរបបអាហារប្រចាំថ្ងៃដូចអ្នកដែលធ្វើការជាមួយលោកដែរឬទេ ហើយនិង  
24 អ្នកជំងឺដែរឬទេ? តើរបបអាហារហ្នឹងដូចគ្នាទាំងស្រុងតែម្តង ឬក៏លោកនឹងមានបានរបបអាហារច្រើន  
25 ជាងគេដែរ?





1                   **ឆ៖** បាទ អង្គាល់គាត់នៅជាមួយខ្ញុំគាត់មានឈ្មោះតែមួយហ្នឹងទេ អត់មានឈ្មោះផ្សេងៗ។

2                   **ស៖** ចង់និយាយថា ឈ្មោះមួយណា?

3                   **ឆ៖** អង្គាល់នៅជាមួយខ្ញុំមិនមានឈ្មោះ អត់មានឈ្មោះជីតា ដាក់ឈ្មោះជីតា ហៅតែ ហានៗ

4                   **ទេ** អីចឹងអត់មាន អ៊ុច ហាន អីអត់ទេ។ ហៅថា “ហានៗ” ទទេ នារី ហានៗ។

5                   **ស៖** តើលោកមានចាំដែរឬទេថា តើគាត់បានក្លាយជាចុងភៅនៅក្រាំងតាចាន់ហ្នឹង តាមរបៀប

6                   ណាដែរ? តើដោយសារលោកធ្លាប់ហូបបាយនៅក្រាំងតាចាន់នោះឬយ៉ាងម៉េច?

7                   **ឆ៖** បាទ ធាតុពិតដែលខ្ញុំទៅបាញ់ថ្នាំមួយភ្លែតហ្នឹង ឃើញនារី ហាន ហ្នឹងអង្គុយដាំបាយ មិន

8                   មែនដាំបាយជាចុងភៅអីផ្សេងទេ ដាំបាយឆ្នាំងតូចៗ ឆ្នាំងប្រហែលជាអង្ករពីរកំប៉ុងអីហ្នឹង គាត់អង្គុយដាំ

9                   បាយហ្នឹង។ ជួបគាត់មួយភ្លែតអត់សូវហ៊ាននិយាយរកទេ ខ្លាចៗណាស់ ដឹងថាវាជាអ្នកទោសទៅហើយ

10                  ហើយយើងទៅនិយាយរកអ្នកទោស គឺខ្លាចតែម្តង។

11 [១០:៤៩:០០]

12                  **ស៖** តើលោកធ្លាប់ហូបបាយនៅក្រាំងតាចាន់ទេ?

13                  **ឆ៖** បាទ មិនដែលទេ អត់ដែលសោះតែម្តង។

14                  **ស៖** លោកបានឆ្លើយនៅក្នុងសវនាការនេះថា លោកបានទៅមន្ទីរនឹង មន្ទីរក្រាំងតាចាន់ហ្នឹងតែ

15                  ម្តងទេ។ ក៏ប៉ុន្តែនៅពេលដែលលោកត្រូវបានគេសម្ភាសមុនពេលមកផ្តល់សក្ខីកម្មនៅសវនាការនេះ គឺថា

16                  យើងយល់ឃើញថា វាក្រៅពីពេលដែលលោកទៅបាញ់ថ្នាំហ្នឹងនៅក្រាំងតាចាន់ហ្នឹង គឺលោកក៏បានទៅ

17                  ចាក់ថ្នាំផងដែរ ដែលមានបុគ្គលិកពេទ្យទៅជាមួយលោកផងដែរ។ តើលោករក្សាចម្លើយដែលខ្ញុំរៀបរាប់

18                  អម្បាញ់មិញដែលលោកបានទៅមន្ទីរក្រាំងតាចាន់ហ្នឹង មុនហ្នឹងក៏ធ្លាប់ទៅចាក់ថ្នាំឱ្យគេដែរ ឬក៏បដិសេធ

19                  ចម្លើយហ្នឹង?

20                  **ឆ៖** បាទ ខ្ញុំបាទបដិសេធចម្លើយហ្នឹង ព្រោះខ្ញុំមិនដែល អត់ដែលទៅចាក់ថ្នាំនៅហ្នឹង មិនដែល

21                  សោះ។

22                  **ស៖** លោកក៏បានពន្យល់ផងដែរថាលោកខំធ្វើយ៉ាងណាដើម្បីឱ្យគេហៅទៅមន្ទីរក្រាំងតាចាន់នោះ

23                  ដោយសារលោកស្គាល់អ្នកយាមនៅក្រាំងតាចាន់។ តើលោកធ្លាប់បាននិយាយអីចឹងទេ ថាដោយសារ

24                  លោកស្គាល់អ្នកយាមនៅហ្នឹងហើយ បានគេហៅលោកទៅមន្ទីរក្រាំងតាចាន់ហ្នឹង?

25 [១០:៥០:៥១]

1                   **ឆ៖** បាទ ខ្ញុំបាទអត់ដែលទេ អត់ដែលមានៗរឿងហ្នឹងសោះ គឺគ្មានដែលស្គាល់អ្នកយាមនៅ  
2                   កន្លែងហ្នឹងអី គឺមិនដែលស្គាល់ទេ អត់។ រឿងហ្នឹងគឺរឿងមិនពិត។

3                   **ស៖** បាទ លោកសាក្សី ខ្ញុំសុំឱ្យលោកជួយបំភ្លឺលើជោគវាសនា ជាពិសេសគឺទាក់ទងនឹងអ្វីដែល  
4                   លោកដឹងគឺថា ជោគវាសនារបស់ខ្មែរក្រោមមួយចំនួន។ ជាបឋម តើក្នុងឋានៈលោកជាកម្មាភិបាលនៅ  
5                   ក្រោមរបបកម្ពុជាប្រជាធិបតេយ្យ តើលោកធ្លាប់បានទទួលការណែនាំណាមួយទាក់ទងទៅនឹងខ្មែរ  
6                   ក្រោមដែរឬទេ? គឺការណែនាំដែលតម្រូវឱ្យប្រព្រឹត្តទៅលើខ្មែរក្រោមនេះ ខុសពីអ្នកដទៃ។

7                   **ឆ៖** បាទ គ្មានទេ គ្មានការណែនាំពីថ្នាក់លើថា ឱ្យអ្នកកម្ពុជាក្រោមហ្នឹងអីចេះអីចុះអីគឺអត់ អត់  
8                   ដែលមានទេ។

9                   **ស៖** ដោយមិនទទួលការណែនាំនោះ តើលោកធ្លាប់ជា -- លោកធ្លាប់ឃើញការប្រព្រឹត្តមិនល្អ  
10                   ការធ្វើបាបទៅលើខ្មែរក្រហម នៅក្នុង -- លើខ្មែរក្រោម (សុំទោស) នៅក្នុងនោះកន្លែងដែលលោកធ្វើការ  
11                   នៅក្រោមរបបខ្មែរក្រហមដែរឬទេ?

12                   **ឆ៖** បាទ គឺគ្មាន។

13                   [១០:៥៣:២២]

14                   **ស៖** បាទ ឥឡូវខ្ញុំសុំបញ្ចប់សំណួរពីរបីទៀតមុននឹងចូលមកនិយាយអំពីសន្និសីទមួយដែល  
15                   និយាយអំពីការបោសសម្អាត ដែលលោកថា លោកបានចូលរួមកិច្ចប្រជុំ ឬក៏សន្និសីទហ្នឹង លោក  
16                   និយាយដូច្នោះកាលពីម្សិលមិញ បើខ្ញុំមិនច្រឡំទេ។ បាទ ម្សិលមិញបាទ (សុំទោស) គឺកាលណោះ គឺម៉ោង  
17                   ដប់មួយជាង ម៉ោង ១១:១៦:០៩ វិនាទី លោកនិយាយថា បានលោកចូលរួមក្នុងកិច្ចប្រជុំនិយាយអំពីការ  
18                   បោសសម្អាត។ អីចឹង ខ្ញុំសុំសួរលោកថា តើលោកពិតជាបានចូលរួមក្នុងកិច្ចប្រជុំហ្នឹងដោយខ្លួនឯងផ្ទាល់  
19                   ដែលនៅក្នុងកិច្ចប្រជុំនោះគេបាននិយាយអំពីការបោសសម្អាត?

20                   **ឆ៖** បាទ គឺខ្ញុំបាទចូលរួមផ្ទាល់ក្នុងការប្រជុំពីបញ្ហាបោសសម្អាត ជនជម្លៀសមកពីភ្នំពេញមក  
21                   និយាយរួមប្រជាជនថ្មី ហៅថាប្រជាជនថ្មី។

22                   **ស៖** បាទ ត្រង់ចំណុចនេះហើយដែលខ្ញុំចាប់អារម្មណ៍ ពីព្រោះថា គេសួរឱ្យសុំឱ្យលោកប្រាប់  
23                   ថាអ្នកណាអ្នកចូលរួមក្នុងកិច្ចប្រជុំហ្នឹងខ្លះ ហើយលោកឆ្លើយថា បាទ អ្នកដែលជម្លៀសចេញពីភ្នំពេញ  
24                   នោះក៏គេឱ្យចូលរួមប្រជុំនឹងដែរ។ អីចឹង ខ្ញុំសួរថា តើស្ថានភាពហ្នឹងដែលស្ថានភាពដែលលោកពិពណ៌នា  
25                   ហ្នឹង ដែលក្នុងពេលនោះគេប្រាប់ឱ្យ -- ប្រាប់ថា មានមនុស្សដែលនឹងគេត្រូវបោសសម្អាត។ អីចឹង សូម

1 ឲ្យលោកនិយាយលម្អិតអំពីចំណុចនេះបន្តិចបាទ។

2 [១០:៥៥:៣០]

3 **ប្រធានអង្គជំនុំជម្រះ៖**

4 សាក្សីកុំអាចទាន់ឆ្លើយតប!

5 សូមអញ្ជើញសហមេធាវី -- សហព្រះរាជអាជ្ញារងអន្តរជាតិ!

6 **លោក ខេល លីសាក់៖**

7 ប្រសិនបើមេធាវីលើកឡើងអំពីបញ្ហានេះ ខ្ញុំចាំថាសាក្សីមិនបាននិយាយអំពីបញ្ហានេះទេ។ ដូច្នេះ  
8 គួរតែមេធាវីការពារក្តី អាចលើកយកឯកសារយោងមកប្រាប់ដល់សាក្សី ដើម្បីឲ្យយើងដឹងថាគាត់  
9 និយាយអំពីអ្វី ឬក៏សាក្សីនិយាយអំពីអ្វី។

10 **ប្រធានអង្គជំនុំជម្រះ៖**

11 បាទការលើកឡើងរបស់មេធាវី -- របស់សហមេធាវីរងអន្តរជាតិជាការត្រឹមត្រូវណាស់។ សូម  
12 លោកៗមេធាវីបាទ សំអាងលើឯកសារជាមូលដ្ឋានក្នុងការតាំងសំណួរ។

13 [១០:៥៦:២៩]

14 **លោក អាកទូរ វែកគែន៖**

15 បាទខ្ញុំនឹងធ្វើលោកប្រធាន។

16 **សួរដោយលោក អាកទូរ វែកគែន៖**

17 **ស៖** គឺប្រតិចារិក - ពង្រាងប្រតិចារិកនៅថ្ងៃទី១៧ មីនា ឆ្នាំ២០១៥ គឺម៉ោង១១:១៦:០៩  
18 វិនាទី។ ចម្លើយរបស់លោកសាក្សី បាទខ្ញុំសូមអានសំណួរមុនសិន។ បាទសំណួរដែលចោទសួរពេល  
19 នោះ គឺថា “លោកសាក្សី ខ្ញុំចង់ដឹងថា តើមានការតែប្រជុំមួយទេ ដែលគេនិយាយ គេផ្តល់សេចក្តីណែនាំ  
20 យ៉ាងដូច្នេះនេះ? ឬក៏មានកិច្ចប្រជុំជាច្រើនដែលគេបាននិយាយពីបញ្ហាទាំងអស់នេះ?”។ ខ្ញុំដកស្រង់ទៅ  
21 មុននឹងបន្តិចទៀត ដើម្បីឲ្យកាន់តែច្បាស់ជាងហ្នឹង សាក្សីគាត់ឆ្លើយតបទៅនឹងការដកស្រង់មួយ កាល  
22 នោះ ការដកស្រង់ទាក់ទងទៅនឹងខ្មែរក្រោមដែលត្រូវបានចោទប្រកាន់នៅក្នុងកិច្ចប្រជុំមួយថា ខ្មែរក្រោម  
23 នេះជាភ្នាក់ងារ កា.ហ្សេ.បេ ហើយនិងជាគិញរៀតណាម។ ហើយខ្ញុំសូមចូលមកនិយាយពីចម្លើយរបស់  
24 គាត់វិញម្តង គឺថាក្រោយម៉ោង១១:១៦:០៩សីហ្នឹងបន្តិច “ទាក់ទងនឹងការបោសសម្អាតនេះ អ្វីដែលខ្ញុំគឺ  
25 ជាការបទបញ្ជាទាំងអស់នេះ បានថាចេញនូវកិច្ចប្រជុំ -- នៅក្នុងកិច្ចប្រជុំដែលខ្ញុំបានចូលរួម។ សំណួរ៖

1 តើលោកអាចប្រាប់បានទេ ថាតើកិច្ចប្រជុំនោះប្រព្រឹត្តទៅនៅកន្លែងណា? ចម្លើយ៖ គឺនៅកន្លែងៗចង្ក្រាន  
2 បាយសហករណ៍អង្គរកា នៅក្នុងកន្លែងរោងបាយ។ សំណួរ៖ តើកម្មាភិបាលស្រុកនោះ មានវត្តមាន --  
3 មានចំនួនប៉ុន្មាននាក់? ហើយមានមេឃុំផងដែរ តើគាត់នៅទីនឹងដែរឬទេ? ចម្លើយ៖ ខ្ញុំមិនចាំបើចំនួនអ្នក  
4 ចូលរួមទាំងអស់ទេ តែខ្ញុំដឹងថា មានអ្នកតំណាងឃុំជិតៗនឹង ហើយក៏មានអ្នកដែលជម្លៀសមកពីភ្នំពេញ  
5 និង តាកែវផងដែរ ជាច្រើន”។

6 [១០:៥៨:៤០]

7 ដូច្នោះ ខ្ញុំសូមឆ្ពោះទៅទីទំព័រក្រោយ ហួសហ្នឹងបន្តិច សាក្សីបញ្ជាក់គឺថានៅម៉ោង១១:១៨នាទី  
8 ទាក់ទងប្រធានបទកិច្ចប្រជុំនេះដដែល។ គេនិយាយអំពីការបោសសម្អាតនៅក្នុងកិច្ចប្រជុំហ្នឹង គឺត្រូវតែ  
9 បោសសម្អាតអ្នកដែលចាប់ពីដោយបីជាន់ឡើងទៅ។ ហើយបើចំពោះពួកវាដ្ឋបាលវិញហ្នឹង គឺថាជំទប់ឃុំ  
10 ចាប់ពីជំទប់ឃុំទៅត្រូវបោសសម្អាត ជំទប់ទី១។ បាទនេះគឺនៅមុនម៉ោង១១:១៨:០១នាទី។ បាទនេះជា  
11 ចម្លើយរបស់លោក លោកសាក្សី កាលពីថ្ងៃ១៧ មេសា -- មីនា ឆ្នាំ២០១៥។

12 អីចឹង ខ្ញុំឆ្ងល់ដែរថា ហេតុអ្វីក៏គេនិយាយអំពីការបោសសម្អាតចំពោះមុខអ្នកដែលនឹងក្លាយជាអ្នក  
13 ដែលត្រូវគេបោសសម្អាតនោះ។ អីចឹង ខ្ញុំសូមសួរឲ្យលោកបញ្ជាក់ថា សូមឲ្យនិយាយឲ្យបានលម្អិតបន្តិច  
14 មើលពីកិច្ចប្រជុំនេះ។ តើគេនិយាយអ្វីខ្លះបាទ?

15 **លោក វៀល សនៈ**

16 **ឆ៖** បាទខ្ញុំបាទមិនបានរៀបរាប់អំពីថា ប្រជាជនដែលត្រូវគេបោសសម្អាតមករួមប្រជុំក្នុងនោះ  
17 ដែរទេ គឺគ្មានទេ មានតែគណៈឃុំ មេភូមិ ហើយនិងតំណាងមន្ទីរជុំវិញស្រុកម្នាក់ៗហ្នឹង ដូចជាខ្ញុំអី  
18 ជាដើមហ្នឹង ខ្ញុំហ្នឹងតំណាងឲ្យមន្ទីរពេទ្យ អីចឹងទៅ។ បើថាអ្នកដែលសមាជិកអង្គប្រជុំគឺគ្មានទេ  
19 អត់មានទេ មានតែកម្មាភិបាល។

20 **ស៖** តើមានមូលហេតុអីមួយច្បាស់លាស់ដែរឬទេ ដែលលោកក្នុងឋានៈជាប្រធានមន្ទីរពេទ្យ  
21 នេះដែលត្រូវចូលរួមប្រជុំហ្នឹង ក្នុងកិច្ចប្រជុំហ្នឹង ដែលគេនិយាយអំពីការបោសសម្អាតហ្នឹង? មានមូល  
22 ហេតុអ្វីជាក់លាក់ទេ?

23 **ឆ៖** ខ្ញុំថាដូចជាគ្មានមូលហេតុអីច្បាស់លាស់ក្រៅពីហៅមេភូមិ មេឃុំហ្នឹងទៅ ប្រាប់ពីរឿង  
24 បោសសម្អាត។ កាលនឹងគេប្រាប់ថាបោសសម្អាតខ្លាំងអីចឹងហួង ដូចមានតែប៉ុណ្ណឹងទេ។

25 [១១:០១:២៥]

1                   **ស៖** ខ្ញុំយល់ហើយ ក៏ប៉ុន្តែលោកមិនមែនជាប្រធានភូមិ ហើយមិនមែនមេឃុំអីទេ អីចឹងហេតុអ្វី  
2                   ក៏លោកមានវត្តមាននៅក្នុងកិច្ចប្រជុំនេះដែរ?

3                   **ឆ៖** បាទ គឺបើគណៈស្រុកប្រជុំ អីចឹងគឺហោមន្ទីរជុំវិញមន្ទីរស្រុកហ្នឹង ហោមកប្រជុំទាំងអស់  
4                   គ្នាឱ្យដឹង។ និយាយរួមដូចហោមកប្រជុំមានអីចឹង ហោពេទ្យមកប្រជុំអីចឹងវិញ ហោដូចហោមកប្រជុំមាន  
5                   ឱ្យបានប្រយ័ត្នប្រយ័ងអីចឹងទៅ នៅមន្ទីរពេទ្យ។

6                   **ស៖** តើការប្រុងប្រយ័ត្នហ្នឹង នៅមន្ទីរពេទ្យហ្នឹង យើងត្រូវយល់យ៉ាងម៉េចដែរ? យើងអាចបក  
7                   ស្រាយយ៉ាងម៉េចដែរ ការប្រុងប្រយ័ត្ននៅមន្ទីរពេទ្យហ្នឹង ទាក់ទងនឹងខ្មាំងហ្នឹង?

8                   **ឆ៖** បាទ ធាតុពិតកាលពីជំនាន់ហ្នឹង គឺនៅមន្ទីរពេទ្យយប់ឡើងយាមកាមច្បាស់ណាស់ណាស់  
9                   ព្រោះមានចោរលួចអង្ករ ជាពិសេសលួចតែអង្ករ ច្រើនណាស់ ម្យ៉ាងៗ អីចឹងទៅ យើងដេញទៅ ដូចដេញ  
10                   សត្វអីអីចឹងលួចអង្ករ ជាពិសេសលួចអង្ករតែម្តង។ មានអង្ករបន្តិចបន្តួចអីលួច ជួនកាលលួចខ្លះដាំបាយ  
11                   រត់ទៅខ្ចីសហករណ៍ជិតហ្នឹង មកបបរឱ្យអ្នកជំងឺហូបទៅ។

12 [១១:០៣:២១]

13                   **ស៖** តើចំណុចទាំងអស់នេះ ពាក់ព័ន្ធនឹងការបោសសម្អាតត្រង់ណាដែរ?

14                   **ឆ៖** ខ្ញុំនិយាយនេះនែ និយាយតែមន្ទីរពេទ្យទេ មន្ទីរពេទ្យបោសសម្អាតអ្នកដែលមកលួចហ្នឹង  
15                   អាចោរលួចអង្ករហ្នឹង កុំឱ្យវាមាន ព្រោះនៅតាមសហករណ៍អត់មានចោរលួចអីបានទេ តែចោរ តែលួច  
16                   ចាប់ហើយ ដឹង។ តែនៅមន្ទីរពេទ្យសុទ្ធតែស្រីៗគ្មានដឹង ចាប់មិនបាន វារត់អីអីចឹងទៅ។ លួចជួនកាល  
17                   អត់ដឹងផង លួចអស់អង្ករទៅ។ តែប៉ុណ្ណឹង មិនមានការ -- មិនមាន អើចុះយើងជាពេទ្យមិនមែនទៅ --  
18                   គេមិនណែនាំឱ្យទៅបោសសម្អាតអីគឺអត់ទេ គេមិនដែលទេ។ បើនិយាយក្នុងអង្គប្រជុំជាមួយគ្នាហ្នឹង គឺ  
19                   និយាយចំពោះតែមេភូមិ មេឃុំទៅ តែចំពោះពេទ្យហ្នឹង អត់ទេ។

20 **លោក អាកទូរ វ៉ែកគែន៖**

21                   បាទ លោកប្រធានខ្ញុំអស់សំណួរហើយលោកប្រធាន។ បាទ លោកសាក្សីសូមអរគុណ។

22 **ប្រធានអង្គជំនុំជម្រះ៖**

23                   អង្គជំនុំជម្រះសូមអរគុណចំពោះលោក រៀល សន ដែលបានចំណាយពេលវេលាមានតម្លៃមក  
24                   ផ្តល់សក្ខីកម្មនៅចំពោះមុខអង្គជំនុំជម្រះក្នុងឋានៈជាសាក្សី ក្នុងរយៈពេល២ថ្ងៃកន្លះកន្លងមកនេះ ហើយ  
25                   សក្ខីកម្មរបស់លោកនឹងអាចរួមវិភាគទានក្នុងការស្វែងរកការពិតក្នុងរឿងក្តីនេះ។

1                                    ការផ្តល់សក្ខីកម្មរបស់លោកមកដល់ពេលនេះបានដល់ទីបញ្ចប់ហើយ លោកមានវត្តមាននៅ  
2                                    អ.វ.ត.ក នេះដែរមានភាពចាំបាច់ទៀតហើយ។ លោកអាចវិលត្រឡប់ទៅកាន់លំនៅដ្ឋាន ឬក៏ទី  
3                                    គោលដៅណាដែលលោកមានបំណងចង់ទៅបានហើយ។ សូមលោកធ្វើដំណើរត្រឡប់ទៅវិញប្រកប  
4                                    ដោយសុវត្ថិភាព។

5                                    អង្គជំនុំជម្រះក៏សូមអរគុណចំពោះលោកមេធាវីប្រឹក្សា ឌុច ផារី ដែលបានចូលរួមប្រឹក្សាសាក្សី  
6                                    នៅក្នុងពេលស្តាប់សក្ខីកម្មសាក្សីរូបនេះ។ ហើយមន្ត្រីរដ្ឋបាលតុលាការសម្របសម្រួលជាមួយនឹង  
7                                    បុគ្គលិកអង្គភាពគាំពារសាក្សី និងអ្នកជំនាញជូនសាក្សីរូបនេះវិលត្រឡប់ទៅកាន់លំនៅដ្ឋាន ឬក៏គោល  
8                                    ដៅណាដែលគាត់មានបំណងចង់ទៅវិញបានហើយ។

9                                    សូមអញ្ជើញចាកចេញទៅចុះ!  
10                                    (សាក្សីចេញពីបន្ទប់សវនាការ)

11                                    [១១:០៦:២៤]

12                                    អង្គជំនុំជម្រះបានទទួលសំណើសុំរបស់សហមេធាវីនាំមុខតំណាងដើមបណ្តឹងរដ្ឋប្បវេណី ចុះថ្ងៃ  
13                                    ទី១៧ ខែមីនា ឆ្នាំ២០១៥ ឯកសារ E344 និង E344.1។ សំណើរបស់សហមេធាវីនាំមុខតំណាងដើម  
14                                    បណ្តឹងរដ្ឋប្បវេណីបានស្នើសុំដល់អង្គជំនុំជម្រះសាលាដំបូង៖ ១) ឱ្យកោះហៅ និងស្តាប់សក្ខីកម្មដើម  
15                                    បណ្តឹងរដ្ឋប្បវេណី D22/2500 ដោយអនុលោមតាមវិធាន៨៧(៤)នៃវិធានផ្ទៃក្នុង។ ២) ទទួលយក  
16                                    ភស្តុតាងនូវព័ត៌មានបន្ថែមដែលមានភ្ជាប់នៅក្នុងឧបសម្ព័ន្ធ“ក” អនុលោមតាមវិធាន៨៧(៣) និង៨៧(៤)  
17                                    នៃវិធានផ្ទៃក្នុង។

18                                    បាទឡូវនេះអង្គជំនុំជម្រះជូនវេទិកាជូនទៅក្រុមមេធាវីនាំមុខតំណាងដើមបណ្តឹងមុនគេ ប្រសិន  
19                                    បើមានអ្វីបន្ថែមលើសំអាងហេតុ លើសំណើសុំដែលខ្លួនលើកឡើង គឺអាចបន្ថែមបាន មានពេល៥នាទី។

20                                    [១១:០៧:៣៨]

21                                    **លោកស្រី ម៉ារី ហ្គីរ៉ូដ៖**

22                                    សូមអរគុណលោកប្រធាន។ ខ្ញុំគិតថាសំណើរបស់យើងគ្រប់គ្រាន់ហើយ សំណើជាលាយ  
23                                    លក្ខណ៍អក្សរនោះ។ ក៏ប៉ុន្តែទោះជាយ៉ាងណាក៏ដោយ គឺខ្ញុំចង់បានការអនុញ្ញាតឱ្យខ្ញុំឆ្លើយតបទៅនឹងការ  
24                                    ជំទាស់របស់សហព្រះរាជអាជ្ញា ឬមេធាវីការពារក្តី។ ដូច្នេះខ្ញុំគិតថា គឺសំណើជាលាយលក្ខណ៍អក្សរ  
25                                    របស់យើង គឺមានភាពពាក់ព័ន្ធគ្រប់គ្រាន់អស់ហើយ វាឆ្លើយតបទៅនឹងលក្ខខណ្ឌនៃវិធាន៨៧(៣)

1 ហើយវាក៏ឆ្លើយតបទៅនឹងលក្ខខណ្ឌនៃវិធាន៨៧(៤) វាមានសំអាងហេតុគ្រប់គ្រាន់ហើយ។ ហើយវា  
 2 មានប្រយោជន៍សម្រាប់ការលាតត្រដាងការពិត។ យើងបានពន្យល់លម្អិតអំពីមូលហេតុដែលយើង  
 3 មិនទទួលបានព័ត៌មានទាំងអស់នេះមុននឹងធ្វើសំណើ។ ហើយយើងក៏បានពន្យល់ផងដែរអំពីមូលហេតុ  
 4 ដែលយើងស្នើសុំឱ្យមានការស្តាប់សក្ខីកម្មដើមបណ្តឹងរដ្ឋប្បវេណីនេះ ដោយសារតែគាត់មានព័ត៌មាន  
 5 ពាក់ព័ន្ធនឹងអំពើរបស់ជនជាប់ចោទ។ ដូច្នេះខ្ញុំអត់មានបន្ថែមទៀតទេ ក៏ប៉ុន្តែខ្ញុំនឹងឆ្លើយតប ហើយនិង  
 6 ផ្តល់ព័ត៌មានបន្ថែមប្រសិនបើមេធាវីការពារក្តី ឬអង្គជំនុំជម្រះ ឬសហព្រះរាជអាជ្ញាសុំការបំភ្លឺបន្ថែមនៅ  
 7 លើចំណុចណាមួយពីខាងយើងខ្ញុំនោះ។ សូមអរគុណលោកប្រធាន។

**ប្រធានអង្គជំនុំជម្រះ៖**

9 បាទ អរគុណ។ ជាបន្តទៅទៀត អង្គជំនុំជម្រះផ្តល់វេទិកាជូនទៅក្រុមសហព្រះរាជអាជ្ញា។

**លោក ខេល លីសាក់៖**

11 សូមអរគុណលោកប្រធាន លោក លោកស្រីចៅក្រម។ ខ្ញុំសូមគាំទ្រទៅលើសំណើនេះ។  
 12 ភាពពាក់ព័ន្ធនៃព័ត៌មានគឺបង្ហាញច្បាស់ហើយ។ អ្វីដែលខ្ញុំចង់បន្ថែម ហើយខ្ញុំចង់ឱ្យអង្គជំនុំជម្រះចាប់  
 13 អារម្មណ៍ គឺថានៅក្នុងតុលាការនេះ ភស្តុតាងនៃការប្រព្រឹត្ត និងអំពើរបស់ជនជាប់ចោទអាចទទួលយក  
 14 បាន លុះត្រាតែសាក្សីមកបង្ហាញខ្លួនចំពោះមុខអង្គជំនុំជម្រះ។ នេះហើយ គឺជាមូលហេតុដែលថា គួរតែ  
 15 ផ្តល់ការអនុញ្ញាតទៅតាមសំណើនេះ។ សូមអរគុណលោកប្រធាន។

16 [១១:១០:០៥]

**ប្រធានអង្គជំនុំជម្រះ៖**

18 បាទ អរគុណ។ បន្តទៅនេះអង្គជំនុំជម្រះផ្តល់វេទិកាជូនទៅមេធាវីការពារក្តី ដំបូងនេះក្រុមមេធាវី  
 19 ការពារក្តីលោក នួន ជា តើមានមតិយោបល់អ្វីទៅលើសំណើសុំនេះ?

**លោក វិចទ័រ កូប៉េ៖**

21 សូមអរគុណលោក។ តាមពិតទៅយើងដូចជាមិនឃើញភាពពាក់ព័ន្ធរបស់សក្ខីកម្មមួយនេះ  
 22 ឡើយ។ ប្រសិនបើទោះបីជា នួន ជា បានទៅមើលកន្លែងការដ្ឋាននោះក៏ដោយ ក៏វាហាក់បីដូចជាមិនបាន  
 23 ជួយអ្វីទៅដល់ហេតុការណ៍ ឬក៏ព្រឹត្តិការណ៍នោះឡើយ។ បាទ បើទោះបីជាគាត់ទៅពិនិត្យមើលការដ្ឋាន  
 24 នោះ ថាតើវាបានបន្ថែមអ្វី ឬក៏ជួយអ្វីដល់ភស្តុតាងទាក់ទងទៅនឹងការចោទប្រកាន់ពីការទទួលខុសត្រូវ  
 25 ដែលគាត់បានទៅទីនោះ។ ដូច្នេះប្រហែលជាខ្ញុំមិនអាចរកឃើញ ឬក៏ខ្ញុំមិនឃើញពីភាពពាក់ព័ន្ធដែល

1 បង្ហាញពីភាពពាក់ព័ន្ធរបស់ នួន ជា និង ប៉ុល ពត ជាមួយនឹងការដ្ឋាននោះ។ ដូច្នេះចំពោះខ្ញុំគឺថាទោះបី  
2 កោះហៅ ឬក៏មិនកោះហៅ គឺវាមិនមានអ្វីជាបញ្ហាសំខាន់ឡើយចំពោះខ្ញុំ គឺខ្ញុំមិនខ្វល់អំពីបញ្ហានេះ។

3 [១១:១១:៣៧]

4 **លោក អាកទូរ ដែកតែន៖**

5 បាទ លោកប្រធាន យើងគោលដំហែរយើងក៏ដូចគ្នាដែរ។ យើងគិតថាសំណើនេះវាដាក់យឺតពេល  
6 ទៅហើយ ដែលដាក់ដោយដើមបណ្តឹងរដ្ឋប្បវេណី។ នេះជាការបង្ខំពេលវេលា ជាពិសេសនៅពេល  
7 ដែលគាត់បំពេញទម្រង់ព័ត៌មាននោះ បុគ្គលរូបនោះបានបញ្ជាក់ថា គាត់មានបញ្ហាស្មារតី គឺឯកសារ  
8 D22/2500 ហើយគាត់ក៏បាត់បង់ការចងចាំដែរ។ ហើយបន្ទាប់មកគេមានបញ្ជាក់ -- គេមានផ្តល់លិខិត  
9 បញ្ជាក់ដែលមានរៀបរាប់ព័ត៌មានលម្អិតមួយចំនួន។ ក៏ប៉ុន្តែចំពោះខ្លួនខ្ញុំ ខ្ញុំបើហៅមកដូចជាធ្វើឲ្យខាត  
10 ពេលវេលាទៅវិញទេ ក៏ប៉ុន្តែអង្គជំនុំជម្រះជាអ្នកសម្រេច។ ហើយខ្ញុំគិតថាបញ្ហាខ្លួនក្បាល ឬក៏បញ្ហា  
11 ស្មារតីគាត់ហ្នឹង គឺវាធ្វើឲ្យមានបញ្ហា -- វាធ្វើឲ្យមានភាពខ្មាស់គ្នាទៅនឹងអ្វីដែលគាត់ចងចាំ។ ដូច្នេះខ្ញុំគិត  
12 ថាគួរតែបដិសេធចោលនូវសំណើនេះលោកប្រធាន។

13 **ប្រធានអង្គជំនុំជម្រះ៖**

14 បាទ ផ្តល់វេទិកាជូនទៅសហមេធាវីនាំមុខដើម្បីឆ្លើយតបចុងក្រោយ។

15 **លោកស្រី ម៉ារី ហ្គីរ៉ាដ៖**

16 សូមអរគុណលោកប្រធាន។ ខ្ញុំសូមឆ្លើយតបមួយចំណុចម្តងៗ ដោយខ្លីៗ ខ្ញុំយល់អំពីការលើក  
17 ឡើងរបស់លោក កូប៉េ គាត់គិតថា វត្តមានរបស់ នួន ជា នៅលាយបូរនោះមិនមែនជាធាតុផ្សំពាក់ព័ន្ធ  
18 ទៅនឹង ដែលយើងហៅថា អំពើនិងអាកប្បកិរិយាទេ។ ក៏ប៉ុន្តែយោងតាមយុត្តិសាស្ត្ររបស់អង្គជំនុំជម្រះ  
19 នោះ វត្តមានរបស់ជនជាប់ចោទនៅការដ្ឋានណាមួយនោះ វាគឺជាអំពើ ហើយនិងសកម្មភាពរបស់ជន  
20 ជាប់ចោទ។ ដូច្នេះយោងតាមយុត្តិសាស្ត្ររបស់អង្គជំនុំជម្រះ អង្គជំនុំជម្រះគួរតែកោះហៅបុគ្គលនេះ  
21 ដើម្បីឲ្យគាត់មកពន្យល់បង្ហាញអំពីអ្វីដែលគាត់បានឃើញ ហើយមេធាវីការពារក្តីក៏អាចសួរសំណួរទៅ  
22 កាន់គាត់ដែរ។ ដូច្នេះវត្តមានរបស់ នួន ជា និង ខៀវ សំផន នៅក្នុងឃុំលាយបូរនោះ គឺវាស្ថិតនៅក្នុងអ្វី  
23 ដែលយើងហៅ អំពើនិងអាកប្បកិរិយារបស់ជនជាប់ចោទនោះ។

24 [១១:១៤:២៨]

25 គាត់ថាសំណើយើងយឺតពេលនោះ ខ្ញុំសូមឆ្លើយតបទៅនឹងមេធាវីការពារក្តីលោក ខៀវ សំផន



1 ថា យើងបានពន្យល់ច្បាស់នៅក្នុងសំណើជាលាយលក្ខណ៍អក្សរហើយ ថា ហេតុអ្វីបានជាយើងមិនមាន  
 2 ព័ត៌មាននេះពីមុនមកនោះ។ ហេតុអ្វីបានជាទើបតែថ្ងៃនេះ យើងស្នើសុំផ្តល់ព័ត៌មានបែបនេះជូនទៅភាគី  
 3 និងអង្គជំនុំជម្រះនោះ។ អង្គជំនុំជម្រះគួរតែចាត់ទុកថា សំណើរបស់យើងមិនយឺតពេលទេ ពីព្រោះថា  
 4 យើងបានពន្យល់លម្អិតហើយ ថា មូលហេតុអ្វីបានជាយើងមិនទទួលបានព័ត៌មាននេះ មុនពេលដែលយើង  
 5 បានដាក់សំណើទៅអង្គជំនុំជម្រះនោះ។ ហើយគាត់ថា ជាការបង្កើនពេលវេលា។ ចំពោះយើង យើងគិត  
 6 ថា ការស្តាប់សក្ខីកម្មគាត់ហ្នឹង គឺវាមានសារៈសំខាន់ក្នុងការបង្ហាញការពិតទៅវិញទេ ពីព្រោះថាគាត់នឹង  
 7 បង្ហាញថា ជនជាប់ចោទមានវត្តមាននៅក្នុងឃុំលាយបួរ ដែលជាការដ្ឋានមួយស្ថិតនៅក្នុងវិសាលភាពនៃ  
 8 ការជំនុំជម្រះយើងនេះ។ ដូច្នោះ អ្វីៗសម្រេចទៅលើការវិនិច្ឆ័យរបស់អង្គជំនុំជម្រះ។ ក៏ប៉ុន្តែបើយើងមើល  
 9 វិធាន៨៧(៣) និង៨៧(៤) យោងតាមយុត្តិសាស្ត្ររបស់អង្គជំនុំជម្រះនោះ អង្គជំនុំជម្រះត្រូវតែអនុញ្ញាត  
 10 តាមសំណើ ហើយនិងកោះហៅដើមបណ្តឹងរដ្ឋប្បវេណីរូបនេះ ដើម្បីមកផ្តល់សក្ខីកម្មនៅចំពោះមុខ  
 11 អង្គជំនុំជម្រះ។ សូមអរគុណ។

**ប្រធានអង្គជំនុំជម្រះ៖**

បាទ អង្គជំនុំជម្រះ -- សូមអញ្ជើញលោក អាកទូរ វែកតែន!

**លោក អាកទូរ វែកតែន៖**

15 សូមអរគុណលោកប្រធាន។ ខ្ញុំកត់សម្គាល់ឃើញថា គេអត់ឆ្លើយតបមកយើងពាក់ព័ន្ធនឹង  
 16 បញ្ហាសុខភាពផ្នែកស្មារតីរបស់ដើមបណ្តឹងនោះទេ។ ក្នុង -- គាត់និយាយថានឹងបង្ហាញការពិត ក៏ប៉ុន្តែ  
 17 យើងដឹងហើយថា គាត់ហ្នឹងគាត់មានបញ្ហាខ្លះក្បាល។

[១១:១៦:៣៥]

**លោកស្រី ម៉ារី ហ្គីរ៉ូដ៖**

20 ខ្ញុំសូមឆ្លើយតបលោកប្រធាន។ ពាក់ព័ន្ធនឹងបញ្ហាសុខភាព ខ្ញុំបញ្ជាក់ថា ខ្ញុំបានជួបគាត់ហើយ  
 21 ហើយខ្ញុំឃើញថា គាត់ដូចជាមិនមានបញ្ហាអីទេ គាត់អាចមកផ្តល់សក្ខីកម្មបាន។ ចំពោះពាក្យដែលខ្ញុំ  
 22 ប្រើពាក្យថា “សក្ខីកម្ម” ជាច្រើនដងនេះគឺថាវា ខ្ញុំសូមបញ្ជាក់ម្តងទៀតថា ដើមបណ្តឹងរដ្ឋប្បវេណី  
 23 នេះគឺថាគាត់អត់មានបញ្ហាអីទេ។ អ៊ីចឹងគាត់អាចមកឆ្លើយទៅនឹងសំណួររបស់ភាគីបានលោកប្រធាន។

**ប្រធានអង្គជំនុំជម្រះ៖**

បាទ អង្គជំនុំជម្រះអរគុណចំពោះរាល់មតិយោបល់របស់គូភាគីដែលបានលើកឡើងពាក់ព័ន្ធនឹង

1 បញ្ជាក់សំណើសុំរបស់សហមេធាវីនាំមុខតំណាងដើមបណ្តឹងរដ្ឋប្បវេណីលើបញ្ហានេះ។ អង្គជំនុំជម្រះនឹង  
2 យកមតិយោបល់របស់ភាគីដែលបានលើកឡើងលើសំណើសុំរបស់សហមេធាវីនាំមុខតំណាងដើមបណ្តឹង  
3 រដ្ឋប្បវេណីទៅពិនិត្យពិចារណា ហើយនិងចេញសេចក្តីសម្រេចទៅលើបញ្ហានេះឲ្យបានឆាប់តាមដែល  
4 អាចធ្វើទៅបាននាពេលខាងមុខ។

5 ហើយជាចុងក្រោយនេះ សវនាការនៅព្រឹកនេះ អង្គជំនុំជម្រះសូមចេញសេចក្តីសម្រេចផ្តល់  
6 មាត់លើសំណើសុំផ្អាកសវនាការ ដោយសារតែការដាក់បង្ហាញឯកសារថ្មីៗ ពីក្នុងសំណុំរឿង០០៣ និង  
7 ០០៤។

8 [១១:១៧:៥៥]

9 នៅពេលនេះ អង្គជំនុំជម្រះឆ្លើយតបទៅនឹងសំណើរបស់មេធាវីការពារក្តីដែលបានស្នើសុំផ្អាក  
10 សវនាការ ដើម្បីអាចឲ្យពួកគាត់មានពេលវេលាអាន និងវិភាគទៅលើកំណត់ហេតុស្តាប់ចម្លើយសាក្សី  
11 និងដើមបណ្តឹងរដ្ឋប្បវេណីពីក្នុងសំណុំរឿង០០៣ និង០០៤។

12 អង្គជំនុំជម្រះបានពិចារណាទៅលើសំណើសុំលាយលក្ខណ៍អក្សររបស់ នួន ជា ចម្លើយតបផ្តល់  
13 មាត់របស់សហព្រះរាជាអាជ្ញា និងសេចក្តីសន្និដ្ឋានរបស់ភាគីផ្សេងទៀតក្នុងអំឡុងពេលសវនាការ ជា  
14 ពិសេសសវនាការថ្ងៃទី០៤ និងទី០៥ ខែមីនា ឆ្នាំ២០១៥។ ការដាក់បង្ហាញកំណត់ហេតុស្តាប់ចម្លើយ  
15 សាក្សី និងដើមបណ្តឹងរដ្ឋប្បវេណីពីក្នុងសំណុំរឿង០០៣ និង០០៤ មានជាបន្តបន្ទាប់ ចាប់តាំងពីខែតុលា  
16 ឆ្នាំមុន។ ហើយអង្គជំនុំជម្រះបានផ្តល់ពេលវេលាបន្ថែមដល់ភាគីដើម្បីឲ្យពិនិត្យមើលឡើងវិញលើឯកសារ  
17 ទាំងនេះក្នុងករណីចាំបាច់។

18 នៅថ្ងៃទី២៣ ខែកុម្ភៈ ឆ្នាំ២០១៥ មេធាវីការពារក្តី នួន ជា បានចង្អុលបង្ហាញថា មេធាវីការពារ  
19 ក្តីបានអានឯកសារ ដែលខ្លួនបានទទួលរហូតមកដល់ពេលនោះ ចាប់តាំងពីពេលនោះមក ការិយាល័យ  
20 សហព្រះរាជអាជ្ញា បានដាក់បង្ហាញកំណត់ហេតុស្តាប់ចម្លើយចំនួន២២៦បន្ថែមទៀត ដែលមានប្រហែល  
21 ២៥០០ទំព័រ ជាភាសាអង់គ្លេស និង ២៣០០ទំព័រជាភាសាខ្មែរ។ អង្គជំនុំជម្រះបានពិចារណាទៅលើ  
22 ទំហំនៃឯកសារដែលបានដាក់បង្ហាញនាពេលថ្មីៗនេះ និងកាលវិភាគសវនាការនាពេលបច្ចុប្បន្ននេះ។

23 [១១:១៩:៤៨]

24 លើសពីនេះទៀត អង្គជំនុំជម្រះកត់សម្គាល់ថា សហចៅក្រមស៊ើបអង្កេតអន្តរជាតិបានយល់ព្រម  
25 ធ្វើការកែប្រែការដាក់កំហិតពាក់ព័ន្ធនឹងការប្រើប្រាស់ឯកសារ ដែលត្រូវបានដាក់បង្ហាញ ដែលការប្រែ

1 នេះនឹងអនុញ្ញាតឱ្យសមាជិកនៅក្នុងក្រុមជាច្រើននាក់មានលទ្ធភាពពិនិត្យមើលលើឯកសារទាំងនោះ និង  
2 ធ្វើការស្វែងរកពាក្យពេចន៍បាន។

3 អង្គជំនុំជម្រះកត់សម្គាល់បន្ថែមទៀតថា អង្គជំនុំជម្រះមានបំណងកែប្រែលំដាប់លំដោយអង្គហេតុ  
4 នៃការដ្ឋានការងារ ដោយពន្យារពេលធ្វើសវនាការទៅលើអង្គហេតុទំនប់ត្រពាំងថ្ម ដែលមានការជាប់  
5 ពាក់ព័ន្ធនឹងកំណត់ហេតុស្តាប់ចម្លើយថ្មីៗមួយចំនួន រហូតដល់ការស្តាប់សក្ខីកម្មពាក់ព័ន្ធនឹងអង្គហេតុ  
6 ព្រលានយន្តហោះកំពង់ឆ្នាំងត្រូវបានបញ្ចប់។

7 ដោយផ្អែកទៅលើការពិចារណាទាំងនេះ អង្គជំនុំជម្រះសម្រេចផ្អាកសវនាការដែលគ្រោងធ្វើនៅ  
8 ថ្ងៃទី០៦ ខែមេសា រហូតដល់ថ្ងៃទី០៩ ខែមេសា ហើយនិងចាប់ផ្តើមធ្វើសវនាការឡើងវិញ បន្ទាប់ពីការ  
9 ឈប់សម្រាកចូលឆ្នាំខ្មែរ គឺនៅថ្ងៃទី២១ ខែមេសា ដើម្បីស្តាប់សក្ខីកម្មរបស់សាក្សីបន្ទាប់ទៀត។ អង្គជំនុំ  
10 ជម្រះយល់ឃើញថា ការផ្អាកសវនាការនេះ នឹងផ្តល់ឱកាសឱ្យមេធាវីការពារក្តី និង ដើមបណ្តឹងរដ្ឋ --  
11 និងមេធាវីតំណាងដើមបណ្តឹងរដ្ឋប្បវេណីមានពេលវេលាគ្រប់គ្រាន់ដើម្បីពិនិត្យមើលឯកសារ ដែលបាន  
12 ដាក់បង្ហាញទាំងនេះ។

13 [១១:២១:៣១]

14 បាទ នេះជាការឆ្លើយតប ដែលអង្គជំនុំជម្រះបានជម្រាបភាគីថ្ងៃមុនថា យើងនឹងចេញសេចក្តី  
15 សម្រេចផ្ទាល់មាត់នៅថ្ងៃនេះ។ ហើយអង្គជំនុំជម្រះសូមជម្រាបថា ដោយមានបញ្ហាផ្លាស់ប្តូរនូវកាល  
16 បរិច្ឆេទនៃការសវនាការ មូលហេតុបញ្ហាសាក្សីបម្រុងដែលយើងបានកោះអញ្ជើញមកថ្ងៃនេះ គាត់បាន  
17 មានបញ្ហាសុខភាពធ្ងន់ធ្ងរមិនអាចធ្វើសវនាការបាន។ ដូច្នោះ នៅក្នុងសប្តាហ៍ក្រោយនេះ អង្គជំនុំជម្រះនឹង  
18 កោះហៅ ពិនិត្យលទ្ធភាពដើម្បីកោះហៅបុគ្គលដទៃផ្សេងទៀត មកផ្តល់សក្ខីកម្មនៅថ្ងៃចន្ទសប្តាហ៍  
19 ក្រោយនេះ។ ហើយចំពោះការផ្លាស់ប្តូរក្នុងការស្តាប់សក្ខីកម្មបុគ្គលណា រូបណានោះ អង្គជំនុំជម្រះនឹង  
20 ជូនដំណឹងទៅដល់ភាគីតាមរយៈអ៊ីម៉ែលរបស់មន្ត្រីជាន់ខ្ពស់នៃអង្គជំនុំជម្រះសាលាដំបូងនៅរសៀលនេះ  
21 ឬនៅថ្ងៃស្អែក បន្ទាប់ពីអង្គជំនុំជម្រះពិនិត្យពិចារណាលើបញ្ហានេះ សម្រេចចុងក្រោយ នៅរួចនឹងជូន  
22 ដំណឹងតាមរយៈមន្ត្រីច្បាប់ជាន់ខ្ពស់។ សូមភាគីជ្រាប។

23 បាទ ហើយសវនាការនៅថ្ងៃនេះ ឃើញថាវាអត់មានការងារអីទៀតទេ ដោយសារមូលហេតុ  
24 បញ្ហាសុខភាព -- សាក្សីបម្រុងមានសុខភាព --  
25 មានបញ្ហា? សូមអញ្ជើញលោកសហព្រះរាជអាជ្ញារងអន្តរជាតិ!

1 [១១:២៣:០៨]

2 **លោក ឌេល លីសាក់៖**

3 សូមអរគុណលោកប្រធាន។ ខ្ញុំចង់លើកយកបញ្ហាមួយ ចង់ឱ្យអង្គជំនុំជម្រះចាប់អារម្មណ៍ទាក់  
4 ទងទៅនឹងដីកាកំណត់កាលបរិច្ឆេទនៅសប្តាហ៍ក្រោយ។ ចំណុចអស់នេះ គឺទាក់ទងទៅនឹង 2-TCW-  
5 809 កំណត់ហេតុស្តាប់ចម្លើយថ្មីដែលយើងបានបង្ហាញ ដែលយើងបានបញ្ជាក់កន្លងមកនោះ គឺមិនមាន  
6 ព័ត៌មានអ្វីពាក់ព័ន្ធនឹងស្រុកត្រាំកក់នោះឡើយ។ ដូច្នេះហើយសក្ខីកម្មរបស់គាត់គឺអាចថាមានប្រសិទ្ធភាព  
7 ភាព។ ដូច្នេះនៅពេលដែលយើងចាប់ផ្តើមរៀបចំ គាត់ក៏ជាមនុស្សម្នាក់ដែលត្រូវបានគេបញ្ជូនទៅភូមិ  
8 ភាគកណ្តាលនៅក្នុងឆ្នាំ៧៧ ហើយគាត់ដឹងអំពីការ -- ហើយក៏ពាក់ព័ន្ធអំពីការបោសសម្អាតនៅក្នុងភូមិ  
9 ភាគមជ្ឈិមផងដែរ។ ដូច្នេះ កំណត់ហេតុស្តាប់ចម្លើយជាង២០០ហ្នឹង គឺថាវាមានតែ៥៥ប៉ុណ្ណោះ ដែល  
10 ពាក់ព័ន្ធនឹងការបោសសម្អាតនៅភូមិកណ្តាល។ ដូច្នេះ ក្នុងចំណោមក្រុមទាំង៥០ជាងនោះ មាន  
11 ប្រហែលជាប្រាំទៅ១០របស់កម្មាភិបាលដែលមិនមែនមកពីស្រុកត្រាំកក់នោះ គឺមកពីភូមិភាគនិរតី ឬក៏  
12 ភូមិភាគដទៃទៀតដែលត្រូវបានគេបញ្ជូនទៅកំពង់ចាម ក្នុងពេលជាមួយគ្នានេះ។ ដូច្នេះ ខ្ញុំគិតថានេះ  
13 គឺជាកំណត់ហេតុស្តាប់ចម្លើយដែលយើងអាចនឹងប្រើប្រាស់។ ហើយខ្ញុំចង់ដឹងថា -- ខ្ញុំចង់ជម្រាបថា  
14 តុលាការក៏ដូចមេធាវីការពារក្តីអាចដឹងថា ការសម្ភាសទៅលើកម្មាភិបាលទាំងអស់ ដែលកម្មាភិបាល  
15 ដែលត្រូវបានគេបញ្ជូនទៅកំពង់ចាមអាចថាមានប្រយោជន៍ ហើយយើងអាចរៀបចំសំណួរដើម្បីសាក  
16 សួរទៅលើសាក្សីបែបនេះ។ ដូច្នេះ ខ្ញុំនឹងជម្រាបជូនតុលាការនៅពេលដែលការបង្ហាញឯកសារថ្មីត្រូវ  
17 បានបង្ហាញ ហើយយើងដឹងអំពីបញ្ហាទាក់ទងទៅនឹងសាក្សី។ ដូច្នេះ ខ្ញុំគិតថាវាគ្រាន់តែជា -- តាមដែល  
18 ខ្ញុំដឹងក្នុងចំណោមឯកសារជាង២២០ហ្នឹង គឺមិនមានពាក់ព័ន្ធនឹងត្រាំកក់នោះឡើយ។ ហើយមានតិច  
19 តួចដែលពាក់ព័ន្ធនឹងការបោសសម្អាតនៅភូមិភាគកណ្តាលតែប៉ុណ្ណោះ។

20 **ប្រធានអង្គជំនុំ៖**

21 បាទ អរគុណ។ សូមអញ្ជើញមេធាវី វ៉ិចទ័រ កូប៉េ!

22 **លោក វ៉ិចទ័រ កូប៉េ៖**

23 ខ្ញុំគ្រាន់តែជាការស្នើសុំដល់ព្រះរាជអាជ្ញា ថាតើយើងអានឯកសារជាង៣០០ទំព័រហ្នឹងអានដោយ  
24 របៀបណា -- ៣០០ទំព័រហ្នឹងអានដោយរបៀបណានៅត្រឹមថ្ងៃស្អែកនោះ។ យើងត្រូវអានទាំងអស់  
25 មុនថ្ងៃចន្ទសប្តាហ៍ក្រោយ ឬមួយក៏យ៉ាងម៉េច? តើលោកព្រះរាជអាជ្ញាមានគំនិត ឬក៏មានទស្សនៈបែប

1 ណាដែរ? ចំពោះយើងគឺយើងមិនអាចអានឱ្យអស់ ហើយពិភាក្សាជាមួយកូនក្តីយើងខ្ញុំបាននោះឡើយ។  
2 ខ្ញុំគិតថានេះវាដូចជារឿងមួយមិនពាក់ព័ន្ធទេ។ សូមអរគុណ។

3 **លោក ឌេល លីសាក់៖**

4 វាមិនមែនជារឿងមិនពាក់ព័ន្ធនោះទេ ព្រោះថា អង្គជំនុំជម្រះកំពុងតែពិចារណាអំពីសាក្សីដែល  
5 ត្រូវកោះហៅនៅសប្តាហ៍ក្រោយ។ ដូច្នេះ ខ្ញុំគ្រាន់តែជូនដំណឹងទៅដល់អង្គជំនុំជម្រះ ក៏ដូចជាភាគីនានា  
6 ដែលថា ចំពោះសាក្សីដែលមានព័ត៌មានគឺថា វាជាព័ត៌មានដែលមិនពាក់ព័ន្ធនឹងត្រាំកក់។ ដូច្នេះនេះគ្រាន់  
7 តែជាអ្វីដែលជូនដំណឹងអំពីសាក្សី។ វាអាចនឹងមិនពាក់ព័ន្ធចំពោះមេធាវីការពារក្តី ប៉ុន្តែការបង្ហាញ  
8 ឯកសារហ្នឹងគឺថាការបង្ហាញឯកសារពាក់ព័ន្ធនឹងការបោសសម្អាតនៅភូមិឧត្តរ ឬនានា។  
9 ដូច្នេះអាស្រ័យទៅលើអង្គជំនុំជម្រះក្នុងការសម្រេចកាលបរិច្ឆេទសម្រាប់សាក្សី។

10 [១១:២៧:០២]

11 **លោក អាកទូរ ដែកតែន៖**

12 ខ្ញុំមានសំណួរបន្ថែមទៅសហព្រះរាជអាជ្ញា។ តើលោកចង់ឱ្យយើងបញ្ជាក់ថា តើកំណត់ហេតុ  
13 ២០, ២៥ ដែលយើងចាប់អារម្មណ៍ក្នុងចំណោមឯកសារជាង ១០០ហ្នឹង ឬក៏យ៉ាងម៉េច?

14 **លោក ឌេល លីសាក់៖**

15 ឧបសម្ព័ន្ធដែលផ្តល់ជាមួយញត្តិនោះ គឺជាអត្ថបទដែលពាក់ព័ន្ធមួយ ហើយខ្ញុំនឹងបញ្ជូនអ៊ីម៉ែល  
16 ទៅជូនលោក។ ហើយខ្ញុំនឹងកំណត់នៅក្នុងចំណោម២៥ចម្លើយហ្នឹង ថាតើអ្នកណាជាកម្មាភិបាលមកពី  
17 និរតីបញ្ជូនមកខាងមជ្ឈិម។ ពាក់ព័ន្ធនឹងការបោសសម្អាតនៅភូមិឧត្តរ គឺយើងមានប្រធានបទពាក់ព័ន្ធ  
18 ដែលត្រូវបានគេកំណត់រួចទៅហើយ។

19 **ប្រធានអង្គជំនុំ៖**

20 បាទ អរគុណ ប៉ុណ្ណឹងបានហើយណោះ! ចង់និយាយ? អញ្ជើញ!

21 **លោក អាកទូរ ដែកតែន៖**

22 យើងអត់មានឧបសម្ព័ន្ធទេ។ អីចឹងលោកព្រះរាជអាជ្ញាសូមផ្តល់ព័ត៌មានលម្អិតពាក់ព័ន្ធនឹង  
23 ចំណុចនេះផង។

24 **ប្រធានអង្គជំនុំ៖**

25 បាទ អរគុណ ហើយទំនងជាអង្គជំនុំជម្រះបាននឹងកំពុងតែមានបញ្ហាប្រឈមទៅលើការរៀបចំ

1 កាលវិភាគសវនាការជាបន្តបន្ទាប់ ដោយមានមូលហេតុនៃការដាក់ឯកសារថ្មីៗជាបន្តបន្ទាប់យ៉ាងច្រើន  
 2 នេះ។ ហើយក្រៅពីនេះមានបញ្ហាផ្សេងៗទៀត ដូចជាសាក្សីវ័យចំណាស់ ដូចជាថ្ងៃនេះជាក់ស្តែងគឺគាត់  
 3 មានបញ្ហាសុខភាពមិនអាចផ្តល់សក្ខីកម្មបានជាដើម។ អីចឹង គម្រោងផែនការក្នុងការរៀបចំសវនាការ  
 4 និងការកោះហៅសាក្សី ឬក៏បុគ្គលដែលមកផ្តល់សក្ខីកម្មនេះ គឺកំពុងតែមានបញ្ហាប្រឈម ទី១។ ទី២ គឺ  
 5 ទំនងជាដោយសារមូលហេតុបញ្ហានេះដែលវាមិនជាការងាយ ដូច្នោះហើយទើបអង្គជំនុំជម្រះរហូតដល់  
 6 ម៉ោងនេះ មិនទាន់មានឱកាសនៅក្នុងការជម្រាបជូន លទ្ធភាពជម្រាបជូនដល់ភាគីពាក់ព័ន្ធអំពីថា តើខ្លួន  
 7 ត្រូវស្តាប់សក្ខីកម្ម ឬបុគ្គលណាមួយនៅថ្ងៃចន្ទសប្តាហ៍ក្រោយទេ។ អីចឹងហើយបានជាអង្គជំនុំជម្រះបាន  
 8 ជម្រាបអំពីព្រឹត្តិការណ៍ នឹងជាលទ្ធផលនៃកិច្ចប្រជុំពិភាក្សាផ្ទៃក្នុង អង្គជំនុំជម្រះសាលាដំបូងនៅល្ងាចនេះ ដើម្បី  
 9 ពិភាក្សាជាបន្ទាន់ ថា តើសម្រេចយកសាក្សី ឬបុគ្គលមួយណា ដើម្បីស្តាប់សក្ខីកម្មបន្តនៅថ្ងៃចន្ទ ឬក៏នៅ  
 10 ក្នុងសប្តាហ៍ក្រោយនេះ ដើម្បីជម្រាបជូនភាគីបានជ្រាបជាមុននៅល្ងាចនេះ និងថ្ងៃស្អែក។

11 បាទ ឥឡូវនេះអង្គជំនុំជម្រះប្រកាសផ្អាកកិច្ចដំណើរការសវនាការសម្រាប់ថ្ងៃនេះត្រឹមនេះ ហើយ  
 12 សវនាការលើកបន្តធ្វើនៅថ្ងៃចន្ទ ដែលនឹងចាប់ផ្តើម -- ថ្ងៃចន្ទ ទី២៣ ខែមីនា ឆ្នាំ២០១៥ ចាប់ផ្តើមពី  
 13 ម៉ោងប្រាំបួនព្រឹក។ ហើយភាគីជ្រាប និងអញ្ជើញចូលរួមតាមពេលវេលាដែលបានកំណត់នេះ។

14 ហើយបង្គាប់ឱ្យអនុរក្សមន្ទីរឃុំឃាំងនាំខ្លួនជនជាប់ចោទទាំងពីររូបត្រឡប់ទៅកាន់មន្ទីរឃុំឃាំង  
 15 នៃអ.វ.ត.កវិញចុះ និងបង្គាប់ឱ្យនាំខ្លួនគាត់ទាំងពីររូបត្រឡប់មកចូលរួមសវនាការវិញនៅព្រឹកថ្ងៃចន្ទ ឱ្យ  
 16 បានមុនម៉ោងប្រាំបួន។

17 សម្រាកចុះ។

18 (សវនាការផ្អាកនៅម៉ោង ១១:៣០ នាទី)

19  
 20  
 21  
 22  
 23  
 24  
 25